



असम में जहर से मरे हजारों पक्षियों के एक वीडियो ने सोशल मीडिया को हिलाकर रख दिया। वन विभाग ने मृत पक्षियों के अवशेष जांच के लिए भिजवाए हैं। स्थानीय मीडिया के अनुसार, छब्वीस जून को बारपेटा जिले के जानिया गाँव में धान में विष मिलाने वाले संदिग्ध व्यक्तियों, नागर अली और सागर अली की पहचान कर ली गई है। रिपोर्ट के अनुसार इनके खिलाफ कार्यवाही की जाएगी। पक्षियों की सामूहिक मृत्यु पर लोगों का ध्यान तब गया जब एक पर्यावरणविद ने इसका वीडियो सोशल मीडिया पर अपलोड किया। मरने वाले पक्षी हैं "स्पॉटड डव" (विस्तीदार फाख्ता), जो मूलतः एशिया, खासकर भारत में मिलते हैं और इस क्षेत्र में तो इनकी संख्या अच्छी खासी है। स्थानीय अलाभकारी संस्था, अरुण्यक के सैक्रेटरी जनरल बिभू कुमार तालुकदार ने कहा, "विष की वजह से इतने सारे पक्षियों का मरना एक दुखदायी घटना है। मैं लोगों से अपील करता हूँ कि गावों में निगरानी बढ़ाएँ तथा लोगों में जागरूकता पैदा करें।" वीडियो के अनुसार, पक्षियों को फसल खाने से रोकने के लिए विष डाला गया। तालुकदार ने कहा कि "यहां इस मौसम की प्रमुख फसल चावल है और भोजन के लिए पक्षियों का खेतों में आना बेहद आम है। लेकिन इन्हें रोकने के लिए फसल पर विष डालना अतिवादी कदम है।" उन्होंने कहा कि, ये पक्षी इकोसिस्टम में अहम भूमिका निभाते हैं। कई प्रकार के कीटों और चूहों को खाकर ये फसलों को बचाते हैं। यही नहीं, कई पौधों के परागण और उनके रीजनरेशन में भी मदद करते हैं। खेतों में इन पक्षियों की मौजूदगी से ना केवल इकोसिस्टम संतुलित रहता है बल्कि इससे जैवविविधता को भी प्रोत्साहन मिलता है और फसल का भी बचाव होता है।

"मिसिंग" विदेश मंत्री और "सीक्रेसी" की सनक ने चीन की छवि को भारी नुकसान पहुंचाया

चीन के विदेश मंत्री चिन को 25 जून के बाद से किसी ने भी नहीं देखा है

—सुकुमार साह—
—राष्ट्रदूत दिल्ली ब्यूरो—
नई दिल्ली, 24 जुलाई। बीजिंग अटकलों को नहीं रोक पाया है क्योंकि संदेहवादी लोग इन सरकारी बयानों पर संदेह कर रहे हैं कि कुछ अज्ञात स्वास्थ्य संबंधी तकरालों के कारण देश के विदेश मंत्री चिन गांग लम्बे समय से सार्वजनिक रूप से दिखाई नहीं दे रहे हैं। कूटनीतिक पर्यवेक्षकों का कहना है कि हाई प्रोफाइल विदेश मंत्री के नजर

- विदेश मंत्री कहां हैं, इस पर तो चीन ने कुछ नहीं कहा, पर इन अफवाहों को अवश्य बढ़ावा दिया कि, वे बीमारी के कारण सामने नहीं आ रहे हैं।
- चिन को आखिरी बार 25 जून को देखा गया था, तब वे रूस, वियतनाम व श्रीलंका के राजनयिकों से मिले थे।
- उसके बाद उनके जितने भी निर्धारित कार्यक्रम थे, उनमें से अधिकतर कार्यक्रम उनकी "अनुपस्थिति" बता कर रद्द कर दिए गए।
- विदेश मंत्री की गुमशुदगी को पश्चिमी जगत व विदेश नीति विशेषज्ञ अशुभ संकेत मान रहे हैं।

दिन बढ़ते जा रहे संदेह एवं अटकलों के बावजूद, केवल इतना ही बताया जा रहा है कि वे किन्हीं अज्ञात "स्वास्थ्य कारणों" से गैर हाजिर हैं। कूटनीतिक पर्यवेक्षकों का कहना है कि चिन, जिनका चयन सिर्फ सात माह पहले ही राष्ट्रपति शी जिनपिंग ने किया था, की लंबे समय से चली आ रही अनुपस्थिति बहुत बड़ी परेशानी एवं लज्जा का विषय बनती जा रही प्रतीत हो रही है। उन्होंने यह भी कहा है कि उनकी अनुपस्थिति से संबंधित गोपनीयता को बीजिंग द्वारा समाप्त न करने से चीन के अपारदर्शी निर्णयों के बारे में भी कई सवाल खड़े हो रहे हैं।

युन सुन, जो वाशिंगटन के "स्ट्रिप्स सेक्टर" पर चीनी कार्यक्रमों के निदेशक हैं, ने कहा है कि बीजिंग का संक्षिप्त एवं रूखा जवाब विश्वास के योग्य नहीं है। विदेश मंत्रालय के अनुसार, चिन अंतिम बार उस समय सबके सामने आये थे, जब 25 जून को वे रूस, वियतनाम (शेष पृष्ठ 5 पर)

नहीं आने को लेकर बरती जा रही गोपनीयता देश के राजनैतिक तंत्र से जुड़े संदेहों को और भी बढ़ा रहे हैं। चीनी कूटनीति के लिहाज से यह एक महत्वपूर्ण समय है। पिछले महीने में कई देशों के वर्तमान व भूतपूर्व नेताओं ने चीन के दौर किये हैं लेकिन देश के विदेश मंत्री साफ तौर पर अनुपस्थित ही रहे हैं। "साउथ चाइना मॉनिंग पोस्ट" के

अनुसार, किचन, जो देश का चेहरा माने जाते हैं, 25 जून से ही लोगों की नजरों से दूर हैं तथा वे अति महत्वपूर्ण अवसरों, जैसे इंडोनेशिया में हुई विदेश मंत्रियों की रीजनल मीटिंग तथा वरिष्ठ अमेरिकन नेताओं द्वारा की गई चीन यात्राओं आदि के दौरान भी अनुपस्थित ही रहे। बीजिंग ने अभी तक इस बारे में कुछ नहीं कहा कि वे कहीं हैं। दिन पर

सरकार सभी राज्यों में अपराधों पर बहस चाहती है केवल मणिपुर पर नहीं

विपक्ष केवल मणिपुर में हिंसा व अपराध पर बहस चाहता है

—दुबई गैंग की तरफ से भेजे गए वॉट्सऐप मैसेज में कहा गया है कि, जजों की जान बचने की केवल एक ही सुरत है कि, पाकिस्तान के केन्द्रीय बैंक में 50 लाख रुपये सुरत जमा करा दिए जाएं। फिलहाल पुलिस ने केस दर्ज करके जांच शुरू कर दी है। हाईकोर्ट के पब्लिक रिलेशन ऑफिसर के मुरलीधर की शिकायत पर बेंगलुरु की साइबर क्राइम पुलिस ने दर्ज (शेष पृष्ठ 5 पर)

—डॉ. सतीश मिश्रा—
—राष्ट्रदूत दिल्ली ब्यूरो—
नई दिल्ली, 24 जुलाई। विपक्षी गठबंधन आई.एन.डी.आई.ए. अर्थात् "इंडिया" और सत्तारूढ़ एन.डी.ए. के बीच उस बात की लड़ाई गहरा रही है कि लोगों के दिमाग पर कौन ज्यादा गहरा और स्थायी प्रभाव डालता है। आज महिलाओं के खिलाफ अत्याचारों पर विपक्ष और सरकार के बीच हुई तीखी बहस के बीच संसद के दोनों सदन स्थगित हो गए। अगले साल आम चुनाव के मैदान में उतरने से पहले दोनों गठबंधन संसद में जोर आजमाइश कर रहे हैं। सत्ता पक्ष पूरी ताकत लगा रहा है कि नवागठित इंडिया गठबंधन को अपने अनुसार मोड़ ले जबकि विपक्षी गठबंधन इस पर मजबूती से कायम है कि वह मणिपुर की स्थिति पर चर्चा का अपना उद्देश्य पूरा करेगा और प्रधानमंत्री

- इस चाहत की दुविधा में फंसी संसद तथा कार्यवाही दिन भर स्थगित रही।
- विपक्ष का आरोप है कि, एन.डी.ए. नॉर्थ ईस्ट में हिंसा को "डिफ्यूज" (हल्का) करना चाहती है, सभी गैर भाजपा शासित राज्यों में महिलाओं पर हो रहे अत्याचार से जोड़ कर देखने के प्रयास से।
- विपक्ष ने रूल 276 के तहत मामला उठाया संसद में, जिसके अंतर्गत सभी अन्य मामलों पर बहस सर्वेड करके मणिपुर की स्थिति पर बहस करना चाहता है विपक्ष।
- एन.डी.ए. के सांसदों ने धारा 176 के तहत बहस की मांग रखी है, जिसके अंतर्गत अल्पकालीन बहस ही संभव है।
- विपक्षी सांसदों ने राज्यसभा में मणिपुर पर बहस के लिए 27 स्थगन प्रस्ताव रखे, वहीं एन.डी.ए. के सांसदों ने मणिपुर के साथ विपक्ष शासित राज्यों, राजस्थान, बिहार, छत्तीसगढ़, तेलंगाना, केरल में महिलाओं के खिलाफ अपराध पर चर्चा कराने के लिये 11 नोटिस दिए।

नेन्द्रे मोदी से वक्तव्य दिलावाएगा। एन.डी.ए. प्रधानमंत्री को ऐसे प्रहारों से

बचना चाहता है जिससे उनके पहले से धूमिल छवि और बिगड़े जबकि इंडिया उनकी छवि को

जनात के सामने लाने के लिए कटिबद्ध है। दुविधा को सुलझाने में असफलता के कारण

एक लाल डायरी ने हिला कर रख दिया है गहलोत सरकार को

डायरी किसके पास है और इसमें क्या है? ऐसे कई सवाल हैं, जिनका जवाब जयपुर से लेकर दिल्ली तक का मीडिया ढूंढ रहा है

—रेणु मित्तल—
—राष्ट्रदूत दिल्ली ब्यूरो—
नई दिल्ली, 24 जुलाई। "लाल डायरी" ने गहलोत सरकार को हिला कर रख दिया है। यह डायरी किसके पास है तथा इसमें क्या है? जयपुर से लेकर दिल्ली तक के पूरे मीडिया-जगत को ऐसे ही बहुत सारे प्रश्नों के उत्तरों की प्रतीक्षा है।

इस समय राजस्थान के सबसे चर्चित व्यक्ति राजेन्द्र गुप्ता द्वारा राजस्थान में महिलाओं पर हो रहे अत्याचार एवं अशोक गहलोत के भ्रष्टाचार, जिसका विवरण कथित लाल डायरी है, का मुद्दे उठाये जाने के बाद, भाजपा ने इस मुद्दे को जबरदस्त तरीके से पकड़ लिया है। भाजपा ने संसद में गहलोत एवं उनकी सरकार के खिलाफ तख्तीयों

- चर्चा है कि, लाल डायरी में अशोक गहलोत के भ्रष्टाचार का विस्तृत ब्यौरा है।
- भाजपा सांसदों ने संसद में गहलोत व उनकी सरकार के खिलाफ तख्तीयों लहराई तथा आरोप लगाया कि, गहलोत के राज में राजस्थान की महिलाओं के खिलाफ सर्वाधिक अपराध हुए हैं।
- जब अशोक गहलोत ने अपमानजनक तरीके से गुप्ता को मंत्री पद से हटाया तो, उन्हें समझना चाहिए था कि, इसका अंजाम क्या हो सकता है। इस चुनावी वर्ष में बेहतर होता उन्हें बुला कर शांत किया जाता।

लहराई तथा कहा कि अशोक गहलोत के शासन में राजस्थान में महिलाओं के खिलाफ अपराधों की सर्वाधिक संख्या वाला राज्य बन गया है। भाजपा ने यह भी पूछा कि राजस्थान में महिलाओं पर हो रहे

अत्याचारों के मामले में प्रियंका गांधी खामोश क्यों है।

जहाँ भाजपा संसद में राजस्थान पर चर्चा कराना चाहती है, वहीं लाल डायरी के तथाकथित अस्तित्व के बाद, कांग्रेसजन बैकफुट पर आ गये हैं।

धर्मन्त्र राठौड़ कथित रूप से गहलोत के "बैग मैन" हैं। जहाँ गहलोत अपनी सौदेबाजी के साक्ष्यों एवं प्रमाणों को छिपाने की कोशिश में हैं, वहीं सब लोग यह कयास लगा रहे हैं कि उस डायरी में क्या है।

जब अशोक गहलोत ने राजेन्द्र गुप्ता को बड़े रूखे तरीके से मंत्रिमण्डल से बर्खास्त किया था, उस समय उनको यह सोचना-समझना चाहिये था कि इसका अंजाम क्या हो सकता है। इस चुनावी वर्ष में, बेहतर विकल्प यह रहा होता कि मुख्यमंत्री उन्हें बुलाते तथा समझाबुझा कर उन्हें शांत एवं संतुष्ट करते।

लेकिन न तो इसके साथ ही गुप्ता के आरोप समाप्त हो रहे हैं और गहलोत के भ्रष्टाचार की चर्चाएं, जिसे राज्य का मीडिया जोरदार तरीके से सामने नहीं ला रहा है।

'स्पीकर के अयोग्यता नोटिस विवाद में तीन सप्ताह में जवाब दे केन्द्र सरकार'

जयपुर, 24 जुलाई (का.सं.)। विधानसभा स्पीकर डॉ. सी.पी. जोशी द्वारा पायलट गुट के 18 विधायकों को दिए गए नोटिस से सम्बंधित मामलों पर राजस्थान हाईकोर्ट में आज सुनवाई हुई।

- राजस्थान हाई कोर्ट ने सचिन पायलट गुट के विधायकों के मामले में स्पीकर के अयोग्यता नोटिस विवाद में केन्द्र सरकार द्वारा तीन साल में भी जवाब नहीं देने पर आश्चर्य जताया और पुनः नोटिस जारी किया।

एन.डी.ए. के घटक दलों से "क्लस्टर" मीटिंग करेंगे प्र.मंत्री मोदी

मीटिंग्स की शुरुआत 31 जुलाई से होगी

—श्रीमन्त झा—
—राष्ट्रदूत दिल्ली ब्यूरो—
नई दिल्ली, 24 जुलाई। विपक्ष के एकता प्रयासों का मुकामला करने के लिए भाजपा ने 18 जुलाई को एन.डी.ए. की समानांतर बैठक बुलाई और अब भाजपा अगले स्तर पर पहुंच गई है जहाँ पार्टी एन.डी.ए. सांसदों से

झारखंड और ओडिशा के सांसदों को प्रधानमंत्री के साथ बैठक के लिए बुलाया गया है। पार्टी अध्यक्ष जे.पी. नड्डा और केन्द्रिय मंत्री नितिन गडकरी पहली बैठक में मौजूद रहेंगे, जबकि दूसरी में रक्षा मंत्री राजनाथ सिंह और गृह मंत्री अमित शाह होंगे। दूसरी बैठक 2 अगस्त को होगी

- ये मीटिंग 9 अगस्त तक चलेंगी। हर दिन अलग-अलग राज्यों के सांसदों के साथ प्रधानमंत्री मोदी मुलाकात करेंगे। इस दौरान प्रमुख केन्द्रीय मंत्री भी उपस्थित रहेंगे।
- मीटिंग्स के समापन पर प्रधानमंत्री मोदी सहयोगी दलों के सभी सांसदों को स्नेह भोज देंगे।

"क्लस्टर मीटिंग्स" बैठक करेगी। इन बैठकों के बाद प्रधानमंत्री नरेन्द्र मोदी के साथ रात्रिभोज होगा। आमतौर पर गठबंधन धर्म का पालन न करने का आरोप झेलती भाजपा 2024 के लोकसभा चुनाव से पहले इस छवि को धोना चाहती है। समूहों की बैठकें 31 जुलाई से आरंभ होंगी जब उत्तर प्रदेश (ब्रज-कानपुर-बुंदेलखंड), पश्चिम बंगाल,

जब उत्तर प्रदेश में काशी-गोरखपुर और अवध के सांसदों को तेलंगाना, आंध्र प्रदेश, तमिलनाडु, कर्नाटक, केरल, पुडुचेरी, अंडमान-निकोबार और लक्षद्वीप के सांसदों को बुलाया गया है। केन्द्रीय मंत्री अनुप्रिया पटेल, महेन्द्रनाथ पांडे, प्रहलाद जोशी और वी. मुरलीधरन को इन बैठकों की मेजबानी सौंपी गई है। बिहार, दिल्ली, हिमाचल प्रदेश, पंजाब, हरियाणा, उत्तराखंड, जम्मू-

कश्मीर और लद्दाख के सांसद 3 अगस्त को प्रधानमंत्री से मिलेंगे। राजस्थान, महाराष्ट्र और गोवा के सांसद 8 अगस्त को मिलेंगे। मध्य प्रदेश, छत्तीसगढ़, गुजरात-दादरा-नगर हवेली और दमण-दीव के सांसदों को 9 अगस्त को बुलाया गया है। उत्तर पूर्व में भाजपा और एन.डी.ए. के भागीदारों की बैठक की तिथि तय नहीं हुई है।

नए वकीलों को स्टाइपेंड देने से सरकार का इन्कार

जयपुर, 24 जुलाई (का.सं.)। प्रदेश में वकीलों के वेतनफेर फंड में अंशदान नहीं देने और नए वकीलों को स्टाइपेंड देने की मांग से जुड़े मामले में राज्य सरकार ने हाईकोर्ट में जवाब पेश कर युवा वकीलों को स्टाइपेंड देने पर अपनी असहमति जताई है। एडिशनल एडवोकेट जनरल (ए.ए.जी.) आर.पी. सिंह की ओर से पेश जवाब में, विधि विभाग के विशिष्ट शासन सचिव के पत्र का हवाला देते हुए कहा गया कि, वकीलों को स्टाइपेंड देने के संबंध में वित्त विभाग से सहमति मांगी गई थी, लेकिन वित्त विभाग का कहना है कि मध्यप्रदेश, उत्तरप्रदेश व गुजरात में वकीलों को स्टाइपेंड देने का प्रावधान

- राज्य सरकार ने हाई कोर्ट में एक जनहित याचिका की सुनवाई के दौरान कहा कि, पड़ोसी राज्यों, उत्तर प्रदेश, मध्य प्रदेश और गुजरात में वकीलों को स्टाइपेंड नहीं मिलता है, हम भी नहीं देंगे।

नहीं है, इसलिए यहां पर भी वकीलों को स्टाइपेंड नहीं दे सकते। ज्ञातव्य है कि, जन घोषणा पत्र 2019-20 के अनुसार अधिवक्ता समुदाय के प्रतिनिधियों से बात करके एडवोकेट्स पेंशन, इश्योरेंस व स्टाइपेंड के संबंध में राज्य सरकार को बार काउन्सिल ऑफ राजस्थान जोधपुर से भी कोई प्रस्ताव प्राप्त नहीं हुआ है। अदालत ने राज्य सरकार के जवाब पर प्रार्थी को एक सप्ताह में जवाब देने का मौका देते हुए मामले की सुनवाई एक अगस्त के लिए तय की है। चीफ जस्टिस ए.जी. भसीह व जस्टिस समीर जैन की (शेष पृष्ठ 5 पर)

विचार बिन्दु

ठोकरें केवल धूल ही उड़ती हैं, फसलें नहीं उगाती। -टैगोर

मणिपुर की घटना शर्मनाक और उस पर हो रही राजनीति भी शर्मनाक

मणिपुर में जिस प्रकार से सैकड़ों लोगों की भीड़ ने आदिवासियों की महिलाओं को पुलिस से छुड़ा कर, निर्वस्त्र कर उनकी परेड एवं उनकी देह के साथ दारिद्र्य की, उससे पूरा देश शर्मसार हुआ है। इससे पूरी दुनिया में भारत की छवि को धक्का लगा है। यह घटना तो 4 मई 2023 की है किंतु इसका वीडियो अभी हाल ही में वाइरल हुआ है। वीडियो में जिस प्रकार की हैवानियत महिलाओं के शरीर के साथ की गई, उससे मानवता भी शर्मसार हुई है। हमारी प्राचीन एवं समृद्ध सभ्यता जिस पर हम गर्व करते रहे हैं वह भी कलंकित हुई है। जहां नारी की पूजा की बात शास्त्रों में की गई है वहां नारी के साथ इस तरह सार्वजनिक अभद्रता अकल्पनीय है।

मैती समुदाय को अनुसूचित जाति में सम्मिलित करने हेतु गौहाटी उच्च न्यायालय के आदेश के विरुद्ध 3 मई को एक विज्ञापन मार्च, नागा कुकी आदिवासियों द्वारा आयोजित किया गया। उपरोक्त घटना 4 मई को हुई जिसकी एफ आई आर 18 मई को दर्ज हुई। इस वीडियो के वायरल होने तक राज्य सरकार ने किसी प्रकार की कोई कार्रवाई नहीं की। इन्टरनेट बंद होने के कारण इसके बारे में देश को जानकारी नहीं हुई किन्तु यह असंभव है कि राज्य सरकार एवं भारत सरकार के गृह मंत्री और प्रधानमंत्री को इसकी जानकारी ना हो। पूरी जानकारी होने के बावजूद भी राज्य सरकार, जिस पर महिलाओं की इज्जत की रक्षा करने की जिम्मेदारी है, वही यदि महिलाओं की इज्जत को तार-तार करने में अप्रत्यक्ष रूप से भागीदार हो जाए तो इससे अधिक शर्म की बात किसी भी देश के लिए नहीं हो सकती है।

प्रधानमंत्री जो हर छोटी बड़ी बात पर अपनी प्रतिक्रिया व्यक्त कर देश को संबोधित करते रहे हैं, ने भी मणिपुर की हिंसा, जिसमें 150 के लगभग जाने जा चुकी है, उसके बारे में 78 दिन तक एक शब्द नहीं बोले। प्रधानमंत्री का पहला वक्तव्य मणिपुर पर तब आया, जब माननीय उच्च न्यायालय ने इस प्रकरण का संज्ञान लेते हुए निर्देश दिए कि यदि एक सप्ताह में सरकारों ने कुछ कार्रवाई नहीं की तो उच्चतम न्यायालय स्वयं कुछ कार्रवाई करने हेतु बाध्य होगा। प्रधानमंत्री ने इस घटना पर 78 दिन बाद क्रोध एवं शोक व्यक्त किया, किंतु ऐसा करते समय उन्होंने राजस्थान, छत्तीसगढ़ की घटनाओं को भी मणिपुर से जोड़ते हुए एक प्रकार से इस घटना की गंभीरता को हल्का ही करने का प्रयास किया है। साथ ही इस घड़ी में भी इस विषय पर राजनीति करने से नहीं चूके। मुख्य न्यायाधीश ने स्वतः संज्ञान लेते हुए यह कहा कि इस प्रकार की स्थिति अस्वीकार्य है। जब से उच्चतम न्यायालय के मुख्य न्यायाधीश डीवाई चंद्रचूड ने इस घटना का संज्ञान लिया है, भाजपा की टूल सेना ने मुख्य न्यायाधीश के अपशब्दों के प्रति की झड़ी लगा दी है।

मणिपुर के मुख्यमंत्री का बयान तो अत्यंत दुःख और आश्चर्यजनक है। उन्होंने कहा कि यहां तो सैकड़ों ऐसी घटनाएँ हुई हैं, एक घटना के पीछे क्यों पड़े हैं? मणिपुर के राज्यपाल ने सार्वजनिक वक्तव्य में यह कहा कि मणिपुर में स्थिति बेकाबू होने की जानकारी उन्होंने समय पर ऊपर तक, अर्थात् गृह मंत्रालय एवं प्रधानमंत्री तक, पहुंचा दी थी। इस घटना को दबाए रखना एवं इस पर कोई कार्रवाई ना करना राज्य द्वारा इस घटना के प्रति मौन सहमति ही माना जाएगा।

इसके बावजूद भी अभी तक राज्य सरकार को बर्खास्त नहीं किया गया है। मणिपुर में इस समय जो स्थितियाँ हैं वह गृह युद्ध की तरह हैं। जहां राज्य के पुलिस भी हिंसा में एक पक्ष के रूप में कार्य कर रही है। यदि ऐसा नहीं होता तो जिस प्रकार महिलाओं को पुलिस के कब्जे से छुड़ा लिया गया और पुलिस द्वारा उन्हें बचाने के लिए बल प्रयोग तक न करना क्या कहा जाएगा? यह कैसे विडंबना है कि ऐसी जघन्य घटना की अन्य घटनाओं से बचना को इस हल्का किया जा रहा है। कई लोग तो इसका औचित्य ढूँढने का प्रयास भी कर रहे हैं। दलों की राजनीति अपनी जगह है किंतु क्या महिलाओं की इज्जत राजनीति के बलि चढ़ा दी जाएगी? अपराध अन्य राज्यों में भी हुए, हैं किंतु राज्य की पुलिस के समक्ष सैकड़ों लोगों के सामने इस प्रकार का वीभत्स व्यवहार महिलाओं के साथ किया जाए, वह अक्षम्य है।

प्रधानमंत्री जी कई बार यह कह चुके हैं कि उनके लिए सर्वोपरि राष्ट्र है उसके बाद दल एवं उसके बाद व्यक्ति। इस प्रकार की आदर्श बात करने वाले प्रधानमंत्री द्वारा केवल दलगत राजनीति के कारण कुछ ठोस कार्रवाही न करना विडंबना ही कहा जाएगा। जिस समय मणिपुर जातिगत हिंसा की आग में झूल रहा था, प्रधानमंत्री ने मणिपुर का दौरा करने और मणिपुर के लोगों से शांति बनाए रखने की अपील करने के स्थान पर अपने लिए फ्रांस में सम्मान प्राप्त करना और अमेरिका में अप्रवासी भारतीयों के समारोहों में सम्मिलित होना अधिक उपयुक्त माना।

भारतीय जनता पार्टी की टूलआर्मी निरंतर सोशल मीडिया के माध्यम से यह बताने का प्रयास कर रही है कि कैसे मणिपुर में ईसाइयों का प्रभुत्व बढ़ता जा रहा है एवं हिंदुओं की स्थिति कमजोर होती जा रही है। क्या इस प्रकार से महिलाओं को बेइज्जत करके ईसाइयों की बढ़ती आबादी का दुष्परिणाम कुछ महिलाओं को भोगना पड़ेगा? वे अपने सोशल मीडिया की पोस्ट के माध्यम से इस आंदोलन को अंतरराष्ट्रीय साजिश का हिस्सा बता रहे हैं। यह समय ऐतिहासिक पृष्ठभूमि में जाने का नहीं है। अभी तो इस प्रदेश की महिलाओं की गरिमा का प्रश्न है। ऐसी सरकार को शासन में रहने का हक नहीं है जो इस प्रकार की घटनाओं का औचित्य ढूँढने का प्रयास करें।

राष्ट्रपति द्रौपदी मुर्मू भी सार्वजनिक रूप से कई बार गरीब आदिवासी जनता के प्रताड़ित होने की बात करती रहे हैं और इस बारे में उन्होंने उच्चतम न्यायालय तक को आगाह किया है। इस घटना के सम्बन्ध में उनका मौन समझ से परे है।

एक ओर जहां भारत को विश्व गुरु बताने और बनाने की बात की जा रही है, वहीं इस प्रकार की घटना हमें शर्मिंदगी से भर देती है। इतना दुःख घटना कहीं पर होना अलग बात है। उनमें लिप्त अपराधियों को कार्रवाई करके सजा दी जा सकती है, किंतु इस प्रकार की सार्वजनिक रूप से होने वाली घटना का संज्ञान भी सरकारों द्वारा 2 माह तक नहीं लिया जाना किसी भी तरह से बर्दाश्त नहीं किया जा सकता है। उन आदिवासी पिता और पुत्र पर क्या बीती होगी जिन्हें अपनी बेटी और बहन की इज्जत बचाने के प्रयास के कारण भीड़ ने पुलिस के समक्ष गौली मार दी।

3 मई से चल रही विभिन्न हिंसक घटनाओं में पुलिस से विभिन्न प्रकार के हथियार छीन लिए गए हैं। इन्हें हथियारों का उपयोग एक दूसरे समुदाय के विरुद्ध किया जा रहा है। इस प्रकार के चुने गए हथियारों में, न केवल राइफल एवं अन्य हथियार हैं अपितु एल एम जी तक हैं। इन्हें जन्म देने का अभियान अभी तक नहीं चलाया गया है।

यह सही है कि मैती और कुकी आदिवासियों में विवाद और संघर्ष बहुत पुराना है। राज्य प्रशासन में लोग दोनों समुदाय से हैं किन्तु वर्तमान मैती लोगों का है। प्रशासन चाहे वह भारत सरकार का हो अथवा राज्य सरकार का, उनमें कार्यरत अधिकारी किसी भी जाति या धर्म के क्यों न हों, उनका प्रथम दायित्व संविधान के प्रति ही होना चाहिए। उनका कर्तव्य है कि वह सभी नागरिकों को समान दृष्टि से देखते हुए उनकी गरिमा की रक्षा करें। आदिवासी महिलाओं के साथ जो हुआ वह अत्यंत दुर्भाग्यपूर्ण है किन्तु वह पुलिस की उपस्थिति में हुआ, उससे अधिकारियों की मिलीभगत का संदेह तो होता ही है। इन अधिकारियों ने अपना कर्तव्य नहीं निभाने के साथ ही ईंसानियत भी ताक पर रख दी जिस जाति या धर्म के अधिकारी प्रशासन में अधिक होंगे क्या वे केवल अन्य जाति और धर्म के लोगों का दमन करने का ही कार्य करेंगे? जर्मनी में हिटलर की नाजी सेना ने यहूदियों के साथ कुछ इसी तरह का व्यवहार किया था जैसा कुकीज आदिवासियों के साथ हुआ। जब जनता के एक वर्ग के प्रति दुर्व्यवहार और प्रताड़ना को प्रत्यक्ष, अप्रत्यक्ष रूप से राजकीय संरक्षण प्राप्त हो जाए तो स्थिति किसी भी हद तक गिर सकती है, हमने मणिपुर के प्रकरण में देखा है।

अब जबकि उच्चतम न्यायालय ने इसका संज्ञान लिया है तो यह अपेक्षा की जा सकती है न्यायालय, इंस्टीट्यूट ऑफ़ लॉ और राज्य के इंस्टीट्यूट ऑफ़ लॉ विभाग से पूरी घटनाओं की पृष्ठभूमि की जानकारी लेना और इसके लिए जिम्मेदार पाए गए अधिकारियों को तत्काल पद से मुक्त करने के लिए निर्देश जारी करना। साथ ही ऐसे अक्षम मुख्यमंत्रियों को तत्काल बर्खास्त करने के निर्देश भी जारी किए जाएंगे। यदि उच्चतम न्यायालय ने भी कोई प्रभावी कार्रवाई नहीं की तो जनता का भरोसा जो उच्चतम न्यायालय में बना हुआ है, वह वृक्ष तो जाएगा।

भारत सरकार मणिपुर के निवासियों की वास्तव में चिंता करती है और उनकी समस्याओं को सुलझाने के प्रति संवेदनशील है, इसका प्रमाण तो आने वाले भारत सरकार के कदमों से ही तय होगा। यदि कुछ नहीं किया गया और उच्चतम न्यायालय भी सरकार को समुचित कार्रवाई करने हेतु बाध्य नहीं कर पाया तो फिर मणिपुर तथा अन्य पूर्वोत्तर राज्यों को स्थिति क्या होगी, इसकी कल्पना ही की जा सकती है। हम नागरिक के रूप में इस समय मणिपुर के निवासियों के साथ अपनी पूरी एकजुटता प्रदर्शित करते हुए सरकार से यही मांग करते हैं कि वह अब तक हुए अन्याय को दूर करने के लिए अत्यंत कठोर कदम उठाए जिससे सभी समुदाय के लोगों में विश्वास बने। जिन राजनेताओं द्वारा मणिपुर की हिंसा की तुलना अन्य राज्यों की घटनाओं से की जा रही है वह दुर्भाग्यपूर्ण है क्योंकि मणिपुर में लगभग 3 माह से हत्या, बलात्कार आदि की घटनाएँ जारी हैं जैसा कि स्वयं मुख्यमंत्री एवं राज्यपाल तक ने स्वीकार किया है।

भाजपा के इस कथन में सच्चाई हो सकती है कि वीडियो को संसद सत्र के प्रारंभ होने के साथ ही वाइरल करना राजनीति से प्रेरित है। केंद्र सरकार टिवटर पर कार्रवाई करने की बात कर रही है। यह तो वैसा ही है जैसे संदेश लाने वाले के विरुद्ध कार्रवाई की जाए, किंतु जिस व्यक्ति ने अत्याचार किया है उस पर कोई कार्रवाई ना हो।

आइए, हम सब मिलकर मणिपुर वासियों के प्रति संवेदना के साथ इस दुःख की घड़ी में उनके साथ खड़े रहें और उन्हें न्याय दिलाने हेतु दबाव बनाएं, जैसा कि निर्भया कांड के समय हुआ था जब पूरा देश एक साथ उठ खड़ा हुआ था। महिलाओं के साथ इस प्रकार की वीभत्स घटनाओं पर भी नागरिकों का खून नहीं खोता है तो फिर उनकी रंगों में शकट खून नहीं पानी है। केंद्र सरकार से यह भी अपेक्षा है कि बिना तकनीक कारणों में उलझे, राजनीति से ऊपर उठकर इस पर संसद में तत्काल चर्चा कराए ताकि संसद के सदस्यों की एक आवाज मणिपुर तक पहुंचे कि पूरा देश मणिपुर के लोगों के साथ है।

-अतिथि सम्पादक,
राजेन्द्र भागवत
(पूर्व आई.ए.एस. अधिकारी)



राजेन्द्र जोशी

वैसे तो भारत में वर्ष भर चुनावी मौसम बना रहता है। परन्तु विधानसभा चुनावों के दौरान मतदाता उपभोक्ता का स्थान ले लेते हैं। सरकारें उपभोक्ताओं

बी.पी.एल. परिवार के तीन बच्चों को एक बार भी नहीं मिली छात्रवृत्ति

चूरू, (कांस)। निकटवर्ती गांव रिड्खला के एक बीपीएल परिवार के तीन बच्चों में से आज तक एक को भी छात्रवृत्ति नहीं मिली है। जबकि उनके हर वर्ष आवेदन पत्र भी भरे जाते हैं। आज यहां रीको कार्यालय के पास स्थित ग्रामीण बैंक में अपनी पुत्री सुनिता का खाता खुलवाने के लिए आई मैना देवी पत्नी महेंद्र कुमार ने बताया कि सुनिता कक्षा 6 में राजकीय बालिका उच्च प्राथमिक विद्यालय रिड्खला में पढ़ती है।

गुरुजी ने आज का आज खाता खुलवाने के लिए कहा है। बैंक वाले कह रहे हैं कि 10 वर्ष उम्र होने के बाद ही सुनिता का खाता खुलेगा। संयुक्त खाता खुलवाने के एक हजार रुपए मांग रहे हैं। सुनिता का छात्रवृत्ति के लिए आवेदन करना है। उसके खाते में ही आएंगी बताते हैं।

मैना देवी ने बताया कि उनका परिवार बीपीएल की श्रेणी में है। उसके तीन लड़के 12वीं, 9वीं और 8वीं कक्षा में पढ़ते हैं। किसी को भी आज तक एक रुपए की छात्रवृत्ति नहीं मिली है। सबका बैंक में खाता भी है। खाते में रुपए आज तक नहीं आए हैं। अब सुनिता का फार्म भरकर और

■ चूरू के रिड्खला गांव का है बीपीएल परिवार

■ साढ़े चार साल में एक बार भी नहीं मिली छात्रवृत्ति, हर वर्ष आवेदन पत्र भी भरे जाते हैं

देख लेते हैं। कुल मिलाकर रिड्खला गांव में इस बीपीएल परिवार के बच्चों को छात्रवृत्ति नहीं मिलना सरकार और यहां बड़े-बड़े दावे करने वाले अधिकारियों की सतर्कता की पोल खुलकर सामने आ गई है। उन्होंने बताया कि कोई कारण भी नहीं बता रहे हैं।

सब कागजात एकदम सही है। आज भी बैंक में खाता नहीं खुल पाया और समय और रुपए का नुकसान हो गया। खेत में निनाग छोड़कर यहां बैंक में आई थी। इस संबंध में प्रशासन की चुप्पी से लगता है कि उन्होंने गहलोत सरकार के विदाई समारोह की तैयारी शुरू कर दी है।

ग्रामीण भारत में शिक्षा की अलख जगा रहा अंत्योदय फाउण्डेशन



पन्नालाल मेघवाल

स्वयं का दर्द महसूस करना जीवित होने का प्रमाण है। दूसरों का दुःख महसूस करना ईंसान होने का प्रमाण है। इस युक्ति को चरितार्थ करते भादसोडा, चितौड़गढ़, राजस्थान के मूल निवासी एवं पूर्व मुख्य सचिव, राजस्थान पंचश्री मीठालाल जी मेहता के अनुज श्री महेंद्र मेहता, हाल मुकाम मुंबई ने आईआईटी, दिल्ली से इंजीनियरिंग की एक वर्ष तक अमेरिका में सॉफ्टवेयर इंजीनियर पद पर कार्य किया। अग्रज मीठालालजी मेहता और पिताजी मोतीलालजी मेहता के सामाजिक विचारों और कार्यों से

प्रभावित होकर समाज सेवा और देश सेवा का जज्बा लेकर पुनः स्वदेश लौटे।

यहां आकर आईटी सेक्टर में अपना खुद का व्यवसाय प्रारंभ किया। समाज सेवा की शुरुआत करते हुए वर्ष 2019 में अंत्योदय फाउंडेशन नाम से संस्था बनाई। आरंभ में खिलौना बैंक योजना की शुरुआत की।

खिलौना बालक की पहली पुस्तक होता है, जिससे वह उसके रंग, रूप, आकार, गति, आकृति आदि की समझ बनाता है। संस्था ने देश के एक हजार एक सौ से अधिक विभिन्न सरकारी विद्यालयों में खिलौना बैंक स्थापित किए। इन विद्यालयों में कुछ शैक्षिक, शैक्षिक खिलौने जिसमें अफाबेट मैगनेटिक बोर्ड, मैथ बिन्डर, पाटर्स ऑफ बॉडी, इटैली किड्स, एनिमल जिम्सा पजल, टेनिस बॉल, नेलकर, नोबोदय विद्यालय प्रवेश परीक्षा पुस्तिकाएं, एनएमएमएस परीक्षा तैयारी पुस्तिकाएं इत्यादि सेट निःशुल्क उपलब्ध कराकर अनुरक्षणीय कार्य किया। परिणाम स्वरूप बच्चे अपना मानसिक और शारीरिक विकास कर शिक्षा के क्षेत्र में आगे बढ़कर एक

सुनहरे भारत के निर्माण हेतु आगे बढ़ रहे हैं।

अंत्योदय फाउंडेशन के संस्थापक श्री महेंद्र मेहता ने सामाजिक कार्य करते हुए जब विभिन्न गांवों के बच्चों को तंग कपड़ों और फटे हाल देखा तो उनका दर्द महसूस करते हुए अपने सीए मित्र श्री संजय बोर्डिया के साथ मिलकर मुंबई में एक कपड़ा बैंक की स्थापना की। संस्था के कार्यकर्ताओं ने मुंबई के अलग-अलग हिस्सों से नए-पुराने कपड़े एकत्रित किए। संस्था ने अब तक सरकारी विद्यालयों में पढ़ने वाले छात्र-छात्राओं और जरूरतमंद लोगों को लगभग पांच लाख कपड़े उपलब्ध कराकर सहायनीय मानव सेवा की है। फाउंडेशन के संस्थापक ने समाज सेवा कार्य के दौरान महसूस किया कि अक्सर विद्यालयों में अध्यापकों की कमी है। ग्रामीण बच्चे तकनीकी से कौशल दूर हैं। उन्होंने पुत्र श्री अंकित मेहता के साथ मिलकर स्मार्ट योजना शुरू की। उन्होंने अंत्योदय फाउंडेशन के तहत देश के 80 सरकारी विद्यालयों में स्मार्ट क्लास रूम

स्थापित किए। इन विद्यालयों में स्मार्ट एलईडी सेट, प्रोजेक्टर, साउंड सिस्टम सुलभ करावा। जिससे ग्रामीण बच्चों ने तकनीकी से जुड़कर ऑनलाइन कंटेंट से अपना सेलेब फेकर एक बेहतर भविष्य का निर्माण किया। अंत्योदय फाउंडेशन द्वारा ग्रामीण व सरकारी विद्यालयों में पढ़ने वाले छात्र छात्राओं को नोबोदय विद्यालय प्रवेश परीक्षा तथा एनएमएमएस परीक्षा की तैयारी हेतु प्रेरित कर निःशुल्क कोचिंग क्लास के माध्यम से बच्चों को बेहतर शिक्षा हेतु तैयार किया जा रहा है। अब तक इन कक्षाओं के माध्यम से 190 छात्र-छात्राओं का एनएमएमएस परीक्षा में चयन हुआ है।

फाउंडेशन द्वारा पढ़ाई छोड़ चुकी बालिकाओं और महिलाओं को संबल देने के क्रम में निःशुल्क कोचिंग क्लास और निःशुल्क सिलाई केंद्र स्थापित कर इनके हुनर को निखारने का अनुरक्षणीय कार्य किया जा रहा है। अंत्योदय फाउंडेशन द्वारा स्कूली विद्यार्थी छात्र-छात्राओं को वीलचेयर एवं गांवों के बुजुर्ग महिला-पुरुष जो चलने में अक्षम हैं, उन्हें वाकिंग स्टिक

आर वॉकर भेंट कर सहाय दिया जा रहा है। फाउंडेशन के संस्थापक श्री महेंद्र मेहता और टीम के सदस्य श्री संजय बोर्डिया, श्री सुरेंद्र लावटी, श्रीमती रीना बोर्डिया एवं श्री प्रह्लाद कुलकर्णी आज के भौतिक और सीमित सोच विचारों को भावना से काम करे और साधनों से वंचित लोगों के लिए आशा की किरण बनकर काम कर रहे हैं। समाज के कमजोर पक्ष को सुदृढ़ कर उनके समुचित विकास के लिए तन-मन- धन से पूर्णतः समर्पित हैं। समाज का अभिजात्य वर्ग अगर इसी तरह अंत्योदय की भावना से काम करे तो भारत को सोने की चिड़िया बनने देर नहीं लगेगी। अंत्योदय फाउंडेशन का काम इस बात का उदाहरण है कि कैसे करुणा और समर्पण समाज में सकारात्मक बदलाव ला सकता है। इस दृष्टि से अंत्योदय फाउंडेशन अपने नाम को चरितार्थ करते हुए सर्वे भवन्तु सुखिनः सर्वे संतु निरामया के वैदिक दर्शन को अमल में लाने का प्रशंसनीय कार्य किया है।

-पन्नालाल मेघवाल, वरिष्ठ लेखक एवं स्वतंत्र पत्रकार

मेघ	सिंह	धनु
परिवार में आपसी सहयोग-समन्वय बना रहेगा। परिवार में प्रसन्नता-सहयोगिता का माहौल रहेगा। सामूहिक प्रयास से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।	परिवार में मन को प्रसन्न करने वाले संदेश प्राप्त होंगे। परिवार के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।	आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक/आर्थिक स्थिति ठीक रहेगी।
वृष	कन्या	मकर
मित्रों/रिश्तेदारों से चल रहे आपसी मदद-सहयोग-सहकारिता का माहौल रहेगा। विवाहित मामलों से सहित मिल सकती है। अस्त-व्यस्त कार्य व्यवस्थित होने लगेगा। व्यावसायिक स्थिति ठीक रहेगी।	आर्थिक/वित्तीय मामलों में संतुलन बनाए रखना ठीक रहेगा। व्यावसायिक/आर्थिक स्थिति ठीक रहेगी।	व्यावसायिक/आर्थिक/वित्तीय मामलों में आ रही अड़चनें दूर होंगी। आवश्यक कार्य शीघ्रता/सुगमता से बने लगे। आर्थिक मामलों में संतुलन बनाए रखना ठीक रहेगा। खान-पान के कारण स्वास्थ्य खराब हो सकता है।
मिथुन	तुला	कुंभ
परिवार में धार्मिक-सामाजिक समारोह सम्पन्न हो सकते हैं। रचनात्मक कार्यों में भाग लेने का अवसर मिलेगा। व्यावसायिक/आर्थिक कार्यों में प्रगति होगी। व्यावसायिक आय में वृद्धि होगी।	अपने अति आवश्यक और महत्वपूर्ण कार्यों को प्राथमिकता से करने का प्रयास करी। आवश्यक कार्य योजनानुसार बने लगे। व्यावसायिक/आर्थिक स्थिति ठीक रहेगी।	नवीन कार्यों के संबंध में सकारात्मक आशवासन प्राप्त होगा। अटके हुए कार्य बने लगे। चलते कार्यों में प्रगति होगी। व्यावसायिक/आर्थिक स्थिति ठीक रहेगी।
कर्क	वृश्चिक	मीन
घर-परिवार में सुख-शांति बनी रहेगी। सुख-सुविधाओं में वृद्धि होगी। मानसिक तनाव से राहत मिलेगी। व्यावसायिक/आर्थिक/वित्तीय कार्यों में प्रगति होगी। व्यावसायिक/आर्थिक स्थिति ठीक रहेगी।	धार्मिक स्थान को यात्रा का कार्यक्रम बना सकता है। धार्मिक कार्यों पर धन खर्च हो सकता है। व्यावसायिक/आर्थिक कार्यों पर ध्यान देना ठीक रहेगा। व्यावसायिक/आर्थिक/वित्तीय कार्यों में प्रगति होगी। व्यावसायिक/आर्थिक स्थिति ठीक रहेगी।	अपनी कार्य योजना को सीमित करें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बने कार्य बिगड़ सकते हैं। यात्रा में परेशानी हो सकती है।

परिवार में आपसी सहयोग-समन्वय बना रहेगा। परिवार में प्रसन्नता-सहयोगिता का माहौल रहेगा। सामूहिक प्रयास से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

परिवार में मन को प्रसन्न करने वाले संदेश प्राप्त होंगे। परिवार के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

आर्थिक/वित्तीय मामलों में संतुलन बनाए रखना ठीक रहेगा। व्यावसायिक/आर्थिक स्थिति ठीक रहेगी।

अपने अति आवश्यक और महत्वपूर्ण कार्यों को प्राथमिकता से करने का प्रयास करी। आवश्यक कार्य योजनानुसार बने लगे। व्यावसायिक/आर्थिक स्थिति ठीक रहेगी।

घर-परिवार में सुख-शांति बनी रहेगी। सुख-सुविधाओं में वृद्धि होगी। मानसिक तनाव से राहत मिलेगी। व्यावसायिक/आर्थिक/वित्तीय कार्यों में प्रगति होगी। व्यावसायिक/आर्थिक स्थिति ठीक रहेगी।

अपने अति आवश्यक और महत्वपूर्ण कार्यों को प्राथमिकता से करने का प्रयास करी। आवश्यक कार्य योजनानुसार बने लगे। व्यावसायिक/आर्थिक स्थिति ठीक रहेगी।

धार्मिक स्थान को यात्रा का कार्यक्रम बना सकता है। धार्मिक कार्यों पर धन खर्च हो सकता है। व्यावसायिक/आर्थिक कार्यों पर ध्यान देना ठीक रहेगा। व्यावसायिक/आर्थिक/वित्तीय कार्यों में प्रगति होगी। व्यावसायिक/आर्थिक स्थिति ठीक रहेगी।

अपनी कार्य योजना को सीमित करें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बने कार्य बिगड़ सकते हैं। यात्रा में परेशानी हो सकती है।

अपनी कार्य योजना को सीमित करें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बने कार्य बिगड़ सकते हैं। यात्रा में परेशानी हो सकती है।

परिवार में मन को प्रसन्न करने वाले संदेश प्राप्त होंगे। परिवार के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

आर्थिक/वित्तीय मामलों में संतुलन बनाए रखना ठीक रहेगा। व्यावसायिक/आर्थिक स्थिति ठीक रहेगी।

अपने अति आवश्यक और महत्वपूर्ण कार्यों को प्राथमिकता से करने का प्रयास करी। आवश्यक कार्य योजनानुसार बने लगे। व्यावसायिक/आर्थिक स्थिति ठीक रहेगी।

घर-परिवार में सुख-शांति बनी रहेगी। सुख-सुविधाओं में वृद्धि होगी। मानसिक तनाव से राहत मिलेगी। व्यावसायिक/आर्थिक/वित्तीय कार्यों में प्रगति होगी। व्यावसायिक/आर्थिक स्थिति ठीक रहेगी।

अपने अति आवश्यक और महत्वपूर्ण कार्यों को प्राथमिकता से करने का प्रयास करी। आवश्यक कार्य योजनानुसार बने लगे। व्यावसायिक/आर्थिक स्थिति ठीक रहेगी।

धार्मिक स्थान को यात्रा का कार्यक्रम बना सकता है। धार्मिक कार्यों पर धन खर्च हो सकता है। व्यावसायिक/आर्थिक कार्यों पर ध्यान देना ठीक रहेगा। व्यावसायिक/आर्थिक/वित्तीय कार्यों में प्रगति होगी। व्यावसायिक/आर्थिक स्थिति ठीक रहेगी।

अपनी कार्य योजना को सीमित करें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बने कार्य बिगड़ सकते हैं। यात्रा में परेशानी हो सकती है।

अपनी कार्य योजना को सीमित करें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बने कार्य बिगड़ सकते हैं। यात्रा में परेशानी हो सकती है।

अपनी कार्य योजना को सीमित करें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बने कार्य बिगड़ सकते हैं। यात्रा में परेशानी हो सकती है।

आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक/आर्थिक स्थिति ठीक रहेगी।

आर्थिक/वित्तीय मामलों में संतुलन बनाए रखना ठीक रहेगा। व्यावसायिक/आर्थिक स्थिति ठीक रहेगी।

व्यावसायिक/आर्थिक/वित्तीय मामलों में आ रही अड़चनें दूर होंगी। आवश्यक कार्य शीघ्रता/सुगमता से बने लगे। आर्थिक मामलों में संतुलन बनाए रखना ठीक रहेगा। खान-पान के कारण स्वास्थ्य खराब हो सकता है।

नवीन कार्यों के संबंध में सकारात्मक आशवासन प्राप्त होगा। अटके हुए कार्य बने लगे। चलते कार्यों में प्रगति होगी। व्यावसायिक/आर्थिक स्थिति ठीक रहेगी।

अपने अति आवश्यक और महत्वपूर्ण कार्यों को प्राथमिकता से करने का प्रयास करी। आवश्यक कार्य योजनानुसार बने लगे। व्यावसायिक/आर्थिक स्थिति ठीक रहेगी।

घर-परिवार में सुख-शांति बनी रहेगी। सुख-सुविधाओं में वृद्धि होगी। मानसिक तनाव से राहत मिलेगी। व्यावसायिक/आर्थिक/वित्तीय कार्यों में प्रगति होगी। व्यावसायिक/आर्थिक स्थिति ठीक रहेगी।

अपनी कार्य योजना को सीमित करें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बने कार्य बिगड़ सकते हैं। यात्रा में परेशानी हो सकती है।

अपनी कार्य योजना को सीमित करें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बने कार्य बिगड़ सकते हैं। यात्रा में परेशानी हो सकती है।

अपनी कार्य योजना को सीमित करें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बने कार्य बिगड़ सकते हैं। यात्रा में परेशानी हो सकती है।

गुढा के मामले में कांग्रेस क्या फाउल खेल गई है?

महिला उम्मीद के मुद्दे पर गुढा की बर्खास्तगी कांग्रेस के खिलाफ विपक्ष का हथियार बनेगी?

जयपुर, (का.प्र.) मंत्री पद से बर्खास्त किए गए राजेंद्र सिंह गुढा को लेकर क्या कांग्रेस सरकार कोई फाउल खेल गई? ऐसा इसलिए कहा जा रहा है कि जिस तरह से लाल डायरी दिखाए जाने के बाद सरकार और सरकार के बचाव में आने वाले मंत्री-विधायकों में डायरी का खौफ नजर आया और इसी खौफ के चलते आनन-फानन में गुढा को ना सिर्फ सदन से बर्खास्त किया गया, बल्कि मार्शलों के जरिए बाहर भी निकलवा दिया गया।

ऐसा होने पर गुढा को अपनी बात लोगों के बीच रखने का ज्यादा बेहतर मौका तो मिला ही है, साथ ही अब लोगों में सहानुभूति बढ़ाने का मौका भी मिल गया है। वहीं दूसरी ओर भले ही सरकार कहे कि लाल डायरी जैसी कोई बात नहीं है, लेकिन भाजपा जिस तरह से इस बात को अब मुद्दा बना रही है, वह निश्चित तौर पर सरकार की बातों पर संदेह पैदा करेगा और चुनाव के पैन पहले इस तरह का संदेह नुकसानदायक हो सकता है। इतना ही नहीं गुढा को मंत्री पद से जिस मुद्दे पर बर्खास्त किया गया है, वह मुद्दा महिला उम्मीद से जुड़ा हुआ है और

- गुढा को बर्खास्तगी के बाद अपनी बात लोगों के बीच रखने का ज्यादा बेहतर मौका तो मिला ही है, साथ ही अब लोगों में सहानुभूति बढ़ाने का मौका भी मिल गया है
- महिला उम्मीद वह मुद्दा है जिसे लेकर कांग्रेस और विपक्षी दल केंद्र में भाजपा को घेर रहे हैं। इस मुद्दे पर गुढा की बर्खास्तगी कांग्रेस के उस मुद्दे को कमजोर भी करेगी

नहीं दे पा रहे हैं। राजेंद्र गुढा ने कहा कि अब शायद पार्टी से भी निकाल दें। निलंबन होने के बाद जनता के पास जाने के अलावा उनके पास कोई रास्ता नहीं है। गुढा ने कहा कि उन्होंने अध्यक्ष के साथ कोई बदसलूकी नहीं की। अध्यक्ष के पास यह कहने गया था कि मंत्री के तौर पर जो कुर्सी थी वह बर्खास्त होने के बाद उनकी रही नहीं। ऐसे में वो कहां बैठकर अपनी बात कहेंगे, लेकिन अध्यक्ष ने उनकी बात नहीं सुनी। स्पीकर भी पता नहीं किसके दबाव में है।

निलंबन की कार्रवाई के बाद बर्खास्त मंत्री राजेंद्र गुढा ने कहा कि राजस्थान

विधानसभा में जनता ने उन्हें दो बार भेजा है। उसमें जो वोट पड़ता है वह फेस पर दिया जाता है, विश्वास पर दिया जाता है। जनता ने इसी फेस पर भरोसा किया था कि हम विधानसभा जाकर बहन-बेटियों के लिए कुछ कर पाएंगे। आज प्रदेश की स्थिति यह है कि प्रदेश दुष्कर्म और महिला हत्या के मामले में हिंदुस्तान में नंबर 1 हो गया है। हम किस मुद्दे से बहन बेटियों को जाकर यह कहेंगे कि आपने जिस कारण से हमें विधानसभा में चुनकर भेजा वह हम नहीं कर सके। मैंने यह बोलने का प्रयास किया था, लेकिन मुझे बर्खास्त कर दिया गया।

बर्खास्त मंत्री राजेंद्र गुढा ने इससे भी आगे बढ़कर राजस्थान के मंत्रीमंडल पर ही आरोप लगा दिया और दावा किया कि सरकार के मंत्रियों का नारको टेस्ट करवाया जाए और उनसे दुष्कर्म के संबंध में सवाल पूछा जाए तो जो लोग जेलों में बंद हैं, यह मंत्री उससे भी बड़े क्रिमिनल निकलेंगे। उन्होंने कहा कि मंत्री परिषद के सारे सदस्यों का नारको टेस्ट करवाएं तो पता चले कि कैसे लोगों को जनता जितकर विधानसभा में भेज रही है। महिला दुष्कर्म के मामले में आधे से ज्यादा मंत्री पीएचडी होल्डर मिलेंगे।

कांग्रेस के नेताओं की ओर से भी कहा जा रहा है कि जो राजेंद्र गुढा डायरी लेकर आए वह फर्जी थी। इस पर राजेंद्र गुढा ने कहा कि इस डायरी को लेने के लिए मुख्यमंत्री अशोक गहलोत ने 2020 में मुझे मंत्रिमंडल की मीटिंग से यह कहते हुए भेजा था कि किसी भी कंडीशन में लाल डायरी को निकालकर लाओ। डायरी के संबंध में कुछ चीजें विधानसभा में रखना चाहता था, ताकि प्रदेश की जनता के सामने यह बात पहुंच सके, लेकिन एक साथ 20-



विधानसभा के बाहर भाजपा विधायकों ने बड़ी लाल डायरी रखी। इस दौरान नेता प्रतिपक्ष राजेंद्र राठौड़, उपा नेता प्रतिपक्ष सतीश पूनिया और विधायक जोगेश्वर गर्ग मौजूद थे।

राजेंद्र गुढा और मदन दिलावर विधानसभा की शेष कार्यवाही के लिए निलंबित

धारीवाल का माइक खींचने पर गुढा से कांग्रेस विधायकों ने मारपीट की

-विधानसभा संवाददाता- जयपुर। विधानसभा से बर्खास्त हुए मंत्री राजेंद्र गुढा को सोमवार को सदन में लाल डायरी लहराने, ऑरिप-प्रत्यारोप करने, स्पीकर से बदसलूकी करने और मंत्री शांति धारीवाल पर हमला करने की नीयत के चलते 15वीं विधानसभा की शेष बची कार्यवाही के लिए निलंबित कर दिया गया है। गुढा के साथ ही भाजपा विधायक मदन दिलावर को भी निलंबित किया गया है। वहीं विधानसभा की कार्यवाही भाजपा के विरोध के चलते तीन बार स्थगित करनी पड़ी।

संसदीय कार्य मंत्री शांति धारीवाल ने यह प्रस्ताव रखते हुए कहा कि राजेंद्र गुढा मुझे मारने के उद्देश्य से मेरी ओर बढ़े। गुढा को अन्य कांग्रेस विधायकों

- भारी हंगामे के बीच विधानसभा की कार्यवाही को तीन बार स्थगित करना पड़ा
- मारपीट को देखते हुए अध्यक्ष ने गुढा को मार्शल के जरिये विधानसभा से बाहर करवाया
- बाद में जब मणिपुर की घटना को लेकर संसदीय कार्य मंत्री शांति धारीवाल ने शासकीय संकल्प पढ़ना शुरू किया, तो भाजपा विधायक मदन दिलावर, मंत्री शांति धारीवाल की कुर्सी पर पहुंच गए और उन्होंने धारीवाल को रोकने का प्रयास किया

ने रोका, अन्यथा कोई बड़ी घटना हो सकती थी। धारीवाल ने भाजपा विधायक मदन दिलावर के लिए भी कुछ इसी तरह के आरोप लगाए और उन्हें भी विधानसभा की शेष बची

कार्यवाही के लिए निलंबित कर दिया गया है। आज जिस तरह से सदन में हंगामा हुआ, उसके चलते बर्खास्त मंत्री राजेंद्र गुढा पर यह अनुशासनहीनता के चलते कार्रवाई हुई है। आगामी दो

अगस्त को राजस्थान विधानसभा की कार्यवाही फिर से शुरू होगी, लेकिन उसमें गुढा और दिलावर शामिल नहीं हो पाएंगे। दरअसल विधानसभा में शून्यकाल में सोमवार को लाल डायरी पर माहौल गर्मा गया। सदन में एक ओर भाजपा विधायकों ने लाल डायरी लहराई और नारेबाजी करने लगे। वहीं दूसरी ओर गुढा अचानक से वेल के बीच-बीच आये और स्पीकर के सामने एक लाल डायरी लहराने लग गए। इस पर स्पीकर ने कड़ी आपत्ति जताई और गुढा को नहीं करने को कहा लेकिन जब इस पर भी गुढा नहीं माने। वहीं स्पीकर ने संसदीय कार्यमंत्री को बोलने का अवसर दिया। इस पर गुढा, धारीवाल की ओर बढ़े और उनका माइक छीने

का प्रयास किया। बाद में रफीक खान सहित अन्य कांग्रेसी विधायकों ने गुढा को पकड़कर मारपीट शुरू कर दी। मदन दिलावर, गुढा को बचाने वहां पहुंचे। इसके बाद स्पीकर ने मार्शल को उन्हें सदन से बाहर निकालने का आदेश दे डाला और सदन की कार्यवाही को दो बजे तक के लिये स्थगित कर दिया। इसके बाद फिर से दो बजे विधानसभा की कार्यवाही शुरू हुई, तो मणिपुर की घटना को लेकर संसदीय कार्य मंत्री शांति धारीवाल ने शासकीय संकल्प पढ़ना शुरू किया, लेकिन भाजपा विधायकों ने हंगामा जारी रखा। इस दौरान भाजपा विधायक मदन दिलावर, मंत्री शांति धारीवाल की कुर्सी पर पहुंच गए और उन्होंने धारीवाल को रोकने का प्रयास किया।

जयपुर। कांग्रेस सरकार से बर्खास्त मंत्री राजेंद्र गुढा ने जिस 'लाल डायरी' को लेकर मुख्यमंत्री अशोक गहलोत पर भ्रष्टाचार के सबूत होने का दावा किया है, उस डायरी को संसद से लेकर सड़क तक भाजपा लाएगी। जनता के सामने कांग्रेसी भ्रष्टाचार के लाल धब्बों को उजागर करेंगे। हमने विधायक गुढा से भी मांग की है कि "लाल डायरी" के लाल धब्बों के तथ्य हमें उपलब्ध कराएं। गुढा के साथ सदन में जो लाल डायरी छीनेने और छीना झपटी की घटना से लोकतंत्र के मंदिर को कलंकित करने का काम किया है। यह कहना है कि नेता प्रतिपक्ष राजेंद्र राठौड़ उ उपनेता प्रतिपक्ष डॉ. सतीश पूनिया का। सोमवार को पत्रकारों से बात करते हुए राजेंद्र राठौड़ ने कहा कि मुख्यमंत्री गहलोत 3 महीने पहले जिनके पुत्र के जन्म दिवस पर उनके गांव में जाकर कहते हैं कि अगर राजेंद्र सिंह गुढा नहीं होते तो मेरी सरकार

- जिस विधायक के घर जाकर मुख्यमंत्री ने कहा आपने मेरी सरकार बचाई, आपका अहसान नहीं भूल सकता; उसे ही बर्खास्त किया : नेता प्रतिपक्ष
- मुख्यमंत्री को दुनिया की पंचायती करने के बजाय अपने गिरेबान में झांकना चाहिए, मुख्यमंत्री फेस सेविंग के लिए सदन से भागते हैं और सड़क से भी भागते हैं : पूनिया

नहीं होती, मैं आपका अहसान भूल नहीं सकता। और उसी व्यक्ति ने जब महिला उम्मीद पर कांग्रेस सरकार को आईना दिखाया तो मंत्रिमंडल से उन्हें बर्खास्त कर दिया गया। उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पूनिया ने कहा कि, "लाल डायरी" से सरकार क्यों चबरा रही है, मुख्यमंत्री अशोक गहलोत क्यों चबरा रहे हैं, राजस्थान की जनता लाल डायरी का राज जानना चाहती है। एक कहावत है "चोर चोरी से जाए लेकिन सीनाजोरी से नहीं जाए," राजस्थान की अशोक गहलोत सरकार पिछले 5 वर्षों से ऐसा कर रही है। कांग्रेस के भीतर आवाज दबाई जाती है और सदन के भीतर भी, मुख्यमंत्री को दुनिया की पंचायती करने के बजाय अपने गिरेबान में झांकना चाहिए, मुख्यमंत्री फेस सेविंग के लिए सदन से भागते हैं और सड़क से भी भागते हैं। कांग्रेस सरकार के 5 साल राजस्थान के राजनीतिक अध्याय में काले अक्षरों में लिखे जाएंगे।

ओलंपिक क्वालीफायर की तैयारी के लिये 34-सदस्यीय स्ववाद घोषित

नयी दिल्ली 24 जुलाई। इस साल के अंत में एएफसी ओलंपिक क्वालीफायर राउंड 2 में खेलने वाली सीनियर भारतीय महिला फुटबॉल टीम के लिये 34 संभावित खिलाड़ियों का चयन किया गया है। अखिल भारतीय फुटबॉल महासंघ ने सोमवार को यह जानकारी दी। एआईएफएफ ने बताया कि भारतीय महिलाएं 30 जुलाई से भुवनेश्वर में अपना शिविर शुरू करेंगी। भारत एएफसी महिला ओलंपिक क्वालीफायर के ग्रुप सी में जापान (26 अक्टूबर), वियतनाम (29 अक्टूबर) और मेजबान उज्बेकिस्तान (एक नवंबर) से भिड़ेगा। टूर्नामेंट का आयोजन 26 अक्टूबर से एक नवंबर के बीच ताशकंद के जेएआर स्टेडियम और बुनयोडकोर स्टेडियम में होगा। इस साल की शुरुआत में भारतीय टीम ने किरिगिण गणराज्य को 5-0 और 4-0 से हराकर ओलंपिक क्वालीफायर के राउंड 2 जगह बनायी थी। शिविर के लिए चयनित 34 संभावितों की सूची में गोलकीपर सौम्या नारायणामासी, मैगाम लिनथाइनगाम्बी देवी, श्रेया हुडा शामिल हैं। डिफेंडरों की सूची में लोडितोगम आशालता देवी, नंगंगबम स्वीटी देवी, संजू, ऋतु रानी, सोरोखेबम रंजना चानू, मिशेल मार्गरेट कास्तन्हा, डालिमा छिब्बर, मनिसा पन्ना, अष्टम उरांव, जूली किशन, शिल्की देवी, जावामनी टुडू शामिल हैं। मिडफील्ड की जिम्मेदारी प्रियंगका देवी, अंजू तमांग, इंदुमथी कथिरेसन, संगीता बासफोर, काजोल ह्यूबर्ट डिंसुजा, असेम रोजा देवी और कार्लिका अंगमथु के कंधों पर है। फॉरवर्ड पंक्ति के खिलाड़ियों में डोगमैंग्रेस, सौम्या गुणुलोथ, मनीषा कल्याण, अर्पणा नाजरी, नेहा, सुमति कुमारी, रेणु, करिश्मा पुरुषोत्तम शिरवोडकर, संध्या रंगनाथन, च्यारी जाक्वा, ज्योति और नंगंगोम बाला देवी के नाम मौजूद हैं।

करमन ने इवान्सविल में जीता ऐतिहासिक खिताब

इवान्सविल, 24 जुलाई। भारतीय टेनिस खिलाड़ी करमन कौर थांडी ने यहां आयोजित आईटीएफ डब्ल्यू60 इवान्सविल के फाइनल में यूक्रेन की वील्या स्तारोदुबस्वसे को हराकर एकल खिताब जीत लिया है। राउंडउल्लास अकाश्यामी की करमन ने रविवार को हुए फाइनल में अपने यूक्रेनी प्रतिद्वंद्वी को 7-5, 4-6, 6-1 से मात दी। इस जीत के साथ करमन सांनिया मिर्जा के बाद अमेरिका में प्रो खिताब जीतने वाली एकमात्र भारतीय महिला बन गयीं। करमन ने फाइनल तक पहुंचने के लिये पहले राउंड में मेक्सिको की मारिया फर्नांडा नवरो और दूसरे राउंड में अमेरिका की मारिवेला ज़मरारिपा को हराया था। क्वार्टरफाइनल में अमेरिका की बार्बल कार्ड प्रवेशी एली किक को सीधे सेटों में हराते के बाद उन्होंने सेमीफाइनल में अमेरिका की मेकर्टनी केसरन को मात दी थी। करमन वर्तमान में डब्ल्यूटीए एकल रैंकिंग में 261वें स्थान पर हैं और देश की दूसरे नंबर की महिला खिलाड़ी हैं। वह हाल ही में कनाडा के साकटदून चैलेंजर डब्ल्यू60 की युगल स्पर्धा और अमेरिका में आयोजित डब्ल्यू 60 सुमेर पार्लमेटो प्रो ओपन की एकल स्पर्धा में उपविजेता रही थीं।



पोर्ट ऑफ स्पेन, 24 जुलाई। मूसलाधार बारिश और आउटफील्ड गीली होने से भारत और वेस्टइंडीज के बीच दूसरे टेस्ट क्रिकेट मैच के पांचवें दिन सोमवार को यहां लंच से पहले का खेल नहीं हो पाया। मैच के चौथे दिन का खेल भी बारिश से प्रभावित रहा था जिसमें वेस्टइंडीज ने 365 रन के मुश्किल लक्ष्य का पीछा करते

मैच के पांचवें दिन लंच से पहले का खेल बारिश से धुला

हुए दो विकेट पर 76 रन बनाए थे। वेस्टइंडीज इस तरह से लक्ष्य से अभी 289 रन पीछे है। बारिश थम गई है लेकिन आउटफील्ड गीली होने के कारण पहले सत्र का खेल संभव नहीं हो पाया। चौथे दिन का खेल समाप्त होने के समय जर्मन ब्लैकवुड 20 और सलामी बल्लेबाज तेनारायण चंद्रपाल 24 रन पर खेल रहे थे।

एशियाई खेलों के नॉकआउट मैचों से बाहर रह सकती है हरमनप्रीत

मुंबई, 24 जुलाई। बंगलादेश के खिलाफ तीसरे एकदिवसीय मैच के दौरान मैदान पर उजड़ू आलोक करने और प्रेजेंटेशन में अंपायरों की तीखी बातोंचने के कारण भारतीय महिला टीम को कप्तान हरमनप्रीत कौर एशियाई खेलों के क्वार्टरफाइनल और सेमीफाइनल से बाहर रह सकती है। क्रिकबज की ओर से सोमवार को प्रकाशित एक रिपोर्ट के अनुसार, अंतरराष्ट्रीय क्रिकेट परिषद (आईसीसी) हरमनप्रीत को चार डिमेरिट अंक देने वाला है, जिसके कारण उनपर दो सीमित ओवर मैचों का प्रतिबंध लगेगा। आईसीसी आचार संहिता नियमों के अनुसार,

"जब कोई खिलाड़ी 24 महीने की अवधि के भीतर चार या अधिक डिमेरिट अंक प्राप्त करता है, तो उसे निलंबन अंकों में बदलकर (खिलाड़ी पर) प्रतिबंध लगाया जाता है। दो निलंबन अंक मिलने पर एक टेस्ट या दो वनडे या दो टी20 अंतरराष्ट्रीय मैचों के लिये प्रतिबंध लगाया जा सकता है।" भारतीय महिला टीम अपना अगला मुकाबला एशियाई खेलों में खेलेगी। आईसीसी रैंकिंग के आधार पर भारतीय टीम को सीधा क्वार्टरफाइनल में प्रवेश मिला है। चार डिमेरिट अंक मिलने पर हरमनप्रीत क्वार्टरफाइनल और सेमीफाइनल से बाहर रह सकती है। इसका अर्थ

यह है कि अगर भारत फाइनल तक सफर करता है तो हरमनप्रीत सीधा खिताबी मुकाबले में मैदान पर उतरेंगी। उल्लेखनीय है कि मौरपुर के शेर-ए-बंगला स्टेडियम पर खेले गये मुकाबले में पगबाधा आउट दिये जाने के फैसले से निराश हरमनप्रीत ने विकेटों पर अपना बल्ला दे मारा था और पवेलियन लौटते हुए उनकी अंपायर के साथ तीखी नोक-झोंक भी हुई थी। यह मैच अंततः टाई रहा और तीन मैचों की शृंखला 1-1 की बराबरी पर समाप्त हुई। हरमनप्रीत ने मैच के बाद कहा था कि वह अगले बंगलादेश दौर पर ध्यान रखेंगी कि उन्हें मेज़बान टीम के अलावा

"इस तरह की अंपायरिंग" का भी सामना करना है। ईएसपीएन क्रिकइन्फो की एक रिपोर्ट के अनुसार, मैदान पर किये गये बर्ताव के लिये हरमनप्रीत को तीन डिमेरिट अंक मिलेंगे, जबकि प्रेजेंटेशन में अंपायरों की आलोचना के लिये उन्हें एक डिमेरिट अंक मिलेगा। मैच अधिकारियों ने आईसीसी और भारतीय क्रिकेट कंट्रोल बोर्ड (बीसीसीआई) के पास अपनी रिपोर्ट जमा कर दी है। प्रतिबंधों की घोषणा हो जाने के बाद हरमनप्रीत के पास अपील करने का अधिकार है, जिस स्थिति में आईसीसी का मैच रेफरी मामले की सुनवाई करेगा।

पहले टेस्ट विकेट पर विराट भाई का गले लगाना सपने जैसा था : मुकेश

पोर्ट ऑफ स्पेन, 24 जुलाई। इतने साल से विराट कोहली के मैदान कारनामों को विस्मित भाव से देखते आये मुकेश कुमार के लिये यह सपने जैसा था जब उनके पहले विकेट पर भारत के पूर्व कप्तान ने उन्हें गले लगा लिया। अपने 30वें जन्मदिन से कुछ महीने पहले ही टेस्ट क्रिकेट में पदार्पण करने वाले विहार के गोपालगंज जिले के मुकेश कुमार पिछले सात साल में बंगाल की अंडर 23 टीम से लेकर भारत ए के लिये खेल चुके हैं।मोहम्मद सिराज के साथ बीसीसीआई टीवी से बातचीत में उन्होंने कहा, "मुझे जब विकेट मिला तो विराट भैया भागकर आये और मुझे गले लगा लिया। मैं किसी और दुनिया में ही चला गया। इतने साल तक टीवी पर जिसे मैं देखता आया, उसने मुझे गले लगाया। अद्भुत अनुभव था।" उन्होंने कहा, "जब आप और जेडी (उनादकट) भाई गेंदबाजी कर रहे थे तो रोहित भाई ने कहा था कि इस पिच पर तुरंत विकेट नहीं मिलेंगे। मेहनत करनी पड़ेगी।" मानसिक रूप से वह तैयार था लेकिन जब टीम बैटक में मैच से एक दिन पहले उसे पदार्पण के बारे में

बताया गया तो उसे कुछ समय लगा। उन्होंने कहा, "जब मुझे पता चला कि मैं सच में खेल रहा हूँ तो मैं स्तब्ध रह गया। मैं हमेशा से खेलने के लिये तैयार था और इसलिये ही टीम बैटक में गया था। मुझे ऐसा लग रहा था कि शायद मौका मिल सकता है।" मुकेश ने कहा, "यहां सुबह थी और भारत में शक हो रही थी। मैं शाम को होटल पहुंचा तो मां से बात की। मैंने कहा कि मां मैं देश के लिये खेल रहा हूँ। मेरे सभी रिश्तेदार भी बहुत खुश हैं जिन्होंने शुरू से मेरा साथ दिया।"

कोलंबो में पाक फ्रंट फुट पर

कोलंबो, 24 जुलाई। अबरार अहमद (69/4) की अगुवाई में गेंदबाजों के शानदार प्रदर्शन के बाद अब्दुल्लाह शफीक (74 नाबाद) और शान मसूद (51) के दमदार अदृशतकों की बदौलत पाकिस्तान दूसरे टेस्ट के पहले दिन सोमवार को श्रीलंका पर पूरी तरह हावी रहा। पाकिस्तान ने टॉस हारकर गेंदबाजी करते हुए श्रीलंका को 166 रन पर ऑलआउट कर दिया। इसके बाद मेहमान टीम ने दिन का खेल खत्म होने से पहले दो विकेट के नुकसान पर 145 रन बना लिये और अब वह श्रीलंका की बढ़त समाप्त करने से सिर्फ 21 रन दूर है। पाकिस्तान ने दिन की शुरुआत नसीम शाह और शाहीन अफरीदी की स्विंग के साथ की। श्रीलंका के सलामी बल्लेबाज निशान मद्रुंका एक दुर्भाग्यपूर्ण रनआउट की भेंट चढ़ गये, जिसके कुछ देर बाद शाहीन ने कुसल मेंडिस को आउट किया। नसीम ने डिमथ करुणार्त्ते, एंजलो मैथ्यूज़ और दिनेश चांदीमल के रूप में श्रीलंका के सभी अनुभवी बल्लेबाजों को पवेलियन का रास्ता दिखाया। दिसंबर 2022 में इंग्लैंड के खिलाफ घरेलू टेस्ट शृंखला में पदार्पण करने वाले अबरार ने इसके बाद मोर्चा संभाला। उन्होंने श्रीलंका के लिये सर्वाधिक रन बनाने वाले धनन्जय डी सिल्वेरा को आउट करने के अलावा सदौरा समरविक्रमा, रमेश मेंडिस और अरिंता फर्नांडो के विकेट लेकर श्रीलंकाई पाटी को समाप्त किया। धनन्जय ने 68 गेंद पर नौ चौकों और एक छक्के के साथ 57 रन बनाये लेकिन उन्हें किसी का साथ न मिलने के कारण पूरी टीम 48.4 ओवर में 166 रन पर सिमट गयी। पाकिस्तान ने इसके बाद बल्ले से भी श्रीलंका पर कोई रियायत नहीं बरती। इमाम-उल-हक भले ही छह रन के स्कोर पर आउट हो गये हों, लेकिन अब्दुल्लाह और शान ने काफी देर तक छह से अधिक की रनगति से रन बटोरें। दोनों बल्लेबाजों ने अपने-अपने अदृशतक पूरे करते हुए दूसरे विकेट के लिये 108 रन की साझेदारी की। मसूद 47 गेंद पर चार चौकों और एक छक्के के साथ 51 रन बनाकर आउट हुए, जिसके बाद शफीक और बाबर आजम ने दिन के आखिरी ओवर संयम के साथ गुजाने का फैसला लिया। दिन का खेल खत्म होने तक अब्दुल्लाह 99 गेंद पर 74 रन बनाकर जबकि बाबर 21 गेंद पर आउट रन बनाकर खेल रहे हैं।

कपासन में तालाब का पानी लाने की मांग को लेकर प्रदर्शन

कलेक्टर से मुलाकात कर समस्या की जानकारी देकर मांगें रखी

कपासन, (निसं)। कस्बे की पेयजल समस्या और तालाब में पानी लाने की मांग को लेकर संघर्ष समिति के सदस्य महिला-पुरुषों ने सोमवार को चित्तौड़गढ़ कलेक्टर पर प्रदर्शन किया। कलेक्टर से मुलाकात कर उन्हें समस्या की जानकारी देकर अपनी मांगें रखी।

कस्बे की पेयजल समस्या के निराकरण के लिए राजेश्वर सरोवर तालाब में बनास नदी से बनी फीडर से पानी लाने और मातृकुंडिया डैम से नई फीडर बनवाने की मांग को लेकर सोमवार को कई महिला पुरुष बस से चित्तौड़गढ़ पहुंचे और वहां कलेक्टर के बाहर अपनी मांग को लेकर प्रदर्शन किया। इसके बाद कलेक्टर पीयूष सामरिया से मिलकर कस्बे के तालाब में पानी नहीं आने से पेयजल समस्या के बारे में बताया और समस्या के निराकरण के लिए राजसमंद जिले के बनास नदी से आने वाली फीडर से पानी लाने और मातृकुंडिया डैम से नई फीडर बनाकर पानी लाने की मांग की गई।

कलेक्टर ने इस पर कार्रवाई



कपासन में तालाब का पानी लाने की मांग को लेकर लोगों ने चित्तौड़गढ़ कलेक्टर पर प्रदर्शन किया।

करवाने का आश्वासन दिया। इस संबंध में महिला पुरुषों ने अपनी मांगों के संबंध में मुख्य मंत्री के नाम एक ज्ञापन एडीएम अभिषेक गोयल को दिया। इस समस्या को लेकर पूरा कपासन बंद रहा। साथ ही पहले दो तीन दिन से कपासन में धरना प्रदर्शन

किया जा रहा था और सोमवार को चित्तौड़गढ़ जाकर प्रदर्शन कर कलेक्टर से मुलाकात कर समस्या बताई। हाल ही में मुख्यमंत्री अशोक गहलोत के दौर में कपासन कस्बे की पेयजल समस्या के निराकरण पूरी के लिए जल्द से जल्द डीपीआर बनाकर

मातृकुंडिया डैम से तालाब भरने की बात कही थी, लेकिन पूर्व में सिंदेसर फीडर से आने वाला पानी भी बंद हो गया है। मातृकुंडिया से कपासन तक आने वाले समीप स्थित इस फीडर को कई लोगों ने बंद कर दिया है इसलिए पानी नहीं आ पा रहा है। उन्होंने सुझाव

■ राजेश्वर सरोवर तालाब में बनास नदी से बनी फीडर से पानी लाने और मातृकुंडिया डैम से नई फीडर बनवाने की मांग

देते हुए कहा कि सिंदेसर फीडर के अलावा डिंडोली गांव के पास गणेशपुरा की नहर से पानी लाया जा सकता है या गणेशपुरा से दोबनी होते हुए भी पानी की आपूर्ति की जा सकती है। उन्होंने शीघ्र ही राजेश्वर तालाब और धमाणा तालाब को भरने की मांग की है और चेतावनी दी है कि सात दिन में समस्या का समाधान नहीं होने पर कपासन की महिलाएं और नगरवासी पांच बत्ती चौराहे पर भूख हड़ताल करेंगी। वर्तमान में जलदाय विभाग द्वारा एक दिन छोड़कर एक दिन मुश्किल से लगभग पौन घंटे के लिए पानी की आपूर्ति की जा रही है जो ऊंट के मुंह में जौरे के समान है।

पट्टे बनवाने की मांग को लेकर पार्षदों ने प्रदर्शन किया



पट्टे बनाने की मांग को लेकर पार्षदों ने नगर परिषद में सभापति के चैम्बर के सामने प्रदर्शन किया।

चूरू, (कासं)। एक प्रकार से चूरू में सभापति पायल सैनी के खिलाफ खुद कांग्रेस के पार्षदों ने ही विरोध प्रदर्शन करके भाजपा द्वारा उन पर लगातार लगाए जा रहे गम्भीर आरोपों की पुष्टि कर दी है। उधर 6 माह में चूरू कलेक्टर को 4 बार ज्ञापन देने के बाद भी पट्टे नहीं बनना नागरिकों के साथ अन्याय और मुख्यमंत्री की घोषणा के साथ मजाक है।

सोमवार को वाई संख्या 2 व 4 में पट्टे बनाने की मांग को लेकर पार्षद अंजनी शर्मा के साथ कांग्रेस के पार्षदों ने नगर परिषद में सभापति के चैम्बर के सामने बैठकर नारेबाजी कर विरोध

प्रदर्शन किया और नगर परिषद आयुक्त को ज्ञापन सौंपा। आयुक्त ने 15 दिन में पट्टे बनाने का आश्वासन दिया। इसके बाद वाई पार्षद अंजनी शर्मा व पार्षद हुस्ना बानो के नेतृत्व में वार्डवासियों ने जिला कलेक्टर को भी ज्ञापन सौंपा।

ज्ञापन में बताया कि नगरपरिषद कर्मचारी विकास देव द्वारा हमारी फाइलों पर अभी तक रिपोर्ट नहीं की गई। ना ही हमारी फाइल बत्ता रहा है। पिछले 6 महीनों में आपको 4 बार ज्ञापन देने के लिए आ चुके हैं लेकिन कोई समाधान नहीं निकला। संबंधित कर्मचारी को पाबंद करने और उस पर नोटिस की कार्रवाई कर पट्टे की

प्रक्रिया को जल्द ही शुरू करवाया जाए। अन्यथा मजबूरन हमें आन्दोलन करना पड़ेगा।

इस अवसर पर ज्ञापन देने वालों में युनुस खान, भंवरलाल सोनी, सुनील जालुका, युसुफ, हेमराज सैनी, इब्राहिम, गुलाम मोहम्मद, नीरज, असागर खान, साहब, दिलीप कुमार, बनवारी लाल, गोरुराम, लारूराम, संतलाल, फुलेखा, सुल्तान, आमिन, जाफर, फारूख, साजिद, मुकेश कुमार सहित बड़ी संख्या में वार्ड वासी उपस्थित थे। कुल मिलाकर प्रशासन और कांग्रेस के बड़े नेताओं द्वारा किए जा रहे दावों की पोल खुल गई है।

जेल में बंद आरोपी को वी.सी. के जरिए सुनाई सजा

सुजानगढ़, (निसं)। बोलेरो चोरी के दस साल पुराने मामले में एसीजेएम नवनीत अग्रवाल ने अजमेर जेल में बंद आरोपी कुलदीप उर्फ टीकू को तीन साल के कारावास एवं बीस हजार रुपये के अर्थदण्ड से दण्डित किया है। सुजानगढ़ न्यायिक इतिहास में यह पहला अवसर है, जब किसी आरोपी को विंडियो कॉन्फ्रेंसिंग के जरिए सजा सुनाई गई है। अभियोजन अधिकारी महेश नेहरा ने बताया कि 19 फरवरी 2013 को दीपसिंह राजपूत निवासी घाटवा, पुलिस थाना चितलावा जिला नागौर ने सालासर थाने में रिपोर्ट दी कि गांव बामगियां में कुलदीपसिंह राजपूत के घर के आगे से किसी अज्ञात व्यक्ति ने मेरी बोलेरो कार चोरी कर ली। एक मार्च 2013 को नीमकाथाना में प्रोपर्टी डीअर सुआलाल जाखड के साथ हुई लूट में उक्त

■ बोलेरो चोरी के दस साल पुराने मामले में तीन साल का कारावास व अर्थदण्ड से दण्डित किया

चोरीशुदा बोलेरो काम में ली गई। नीमकाथाना पुलिस ने लूट की वारदात में काम ली गई बोलेरो को जब्त करते हुए उसमें सवार आरोपी कुलदीप उर्फ टीकू पुत्र अमरसिंह निवासी सुभाष मंडी, नीमकाथाना, मनोज उर्फ डोल्डा पुत्र होशियारसिंह निवासी जोधपुर, उदयपुरवाटी, सोहनलाल उर्फ सोनू पुत्र सुबेसिंह जाट निवासी केरवाली, पुलिस

थाना सदर, सौकर को गिरफ्तार किया। जिनके खिलाफ न्यायालय में आरोप पत्र पेश किया गया। प्रकरण में आरोपी मनोज व सोहनलाल फरार हो गए। एसीजेएम नवनीत अग्रवाल ने पत्रावली पर उपलब्ध मौखिक एवं दस्तावेजी साक्ष्यों के आधार पर अजमेर हाई सिब्योरिटी जेल में बंद आरोपी कुलदीप उर्फ टीकू को विंडियो कॉन्फ्रेंसिंग के जरिए तीन वर्ष के साधारण कारावास एवं बीस हजार रुपये के जुमाने तथा अदम अदायगी नहीं होने पर तीन माह के अतिरिक्त कारावास की सजा सुनाई। आरोपी कुलदीप उर्फ टीकू के खिलाफ विभिन्न थानों में चोरी, अपहरण, लूट, धोखाधड़ी, मारपीट के 23 मुकदमें दर्ज हैं। प्रकरण में राज्य सरकार की ओर से अभियोजन अधिकारी महेश नेहरा ने पैरवी की।

डूबने से नाबालिग की मौत

सुजानगढ़, (निसं)। शहर के एक लड़के की स्विमिंग पुल में नहाने के दौरान मौत हो गई। लाडनू थाने के हैड कांस्टेबल गजेन्द्रसिंह ने बताया कि कुणाल पुत्र प्रेमसुख नाई उम्र 17 वर्ष निवासी रेलवे फाटक नं. 3 सुजानगढ़ अपने ननिहाल बाडेला आया हुआ था। कुणाल बाडेला में स्थित स्विमिंग पुल में नहाने के लिए गया था, जो कि वहां डूब गया जिस पर वहां उपस्थित लोगों ने उसे आनन-फानन में लाडनू के सरकारी अस्पताल पहुंचाया, जहां पर चिकित्सकों ने उसे मृत घोषित कर दिया। हैड कांस्टेबल गजेन्द्रसिंह ने बताया कि मृतक के परिजनों को सूचना दे दी गई है तथा उसके शव को अस्पताल की मोर्चरी में रखवाया गया है। परिजनों के आने पर मंगलवार सुबह पोस्टमार्टम करवाया जाएगा।

बिल्डिंग निर्माण में काम करने वाले मजदूर की करंट से मौत

परिजनों का आरोप है कि ठेकेदार से पैसा मांगने पर उसे धक्का दिया था

कोटा, (निसं)। विज्ञान नगर थाना क्षेत्र में बिल्डिंग निर्माण में काम करने वाले मजदूर की मौत हो गई। बताया जा रहा है कि मजदूर करंट की चपेट में आया। परिजनों का आरोप है कि ठेकेदार से पैसा मांगने पर उसे धक्का दिया। इसके बाद वो नीचे पड़े बिजली के तार पर जा गया। अचेत हालात में उसे इलाज के लिए हॉस्पिटल लाया गया। जहां ड्यूटी डॉक्टर ने उसे मृत घोषित किया। पोस्टमार्टम के लिए शव को पोस्टमार्टम के लिए एमबीएस हॉस्पिटल की मोर्चरी में शिफ्ट करवाया है। कुंवर सिंह (34) करौली जिले का रहने वाला था। मार्बल फिटिंग का काम करता था।

चचेरे भाई वीपी सिंह ने बताया कि 3 महीने पहले ही कुंवर सिंह मजदूरी के लिए कोटा आया था। ठेकेदार के पास काम करता था। विज्ञान नगर इलाके में एक कोंचिंग की बिल्डिंग का निर्माण चल रहा है। ठेकेदार ने तीन महीने से कुंवर सिंह को भुगतान नहीं दिया। पिछले तीन-चार दिन से कुंवर सिंह गांव भेजने से ठेकेदार के पास काम कर रहे हैं। रात को ठेकेदार ने दारू मीट की पार्टी दी थी। मौके पर 6-7 जने थे। ठेकेदार मजदूरी के पैसे नहीं दे रहा था। जैसे में बाहर निकला कुंवर सिंह नीचे पड़ा हुआ था। ठेकेदार शेर सिंह ने बताया रात को घर पर खाना खाने बैठा था। उसी समय

लेबर ने फोन कर कुंवर सिंह के करंट लगने की बात बताई। तुरंत मौके गया। कुंवर सिंह को इलाज के लिए हॉस्पिटल लाए। लेबर को पैसा नहीं देने की बात झूठी है। मेरे पास 20 से ज्यादा लेबर काम करती है। एक ही आदमी के पैसे क्यों रोकूंगा। करंट कैसे लगा इस बारे में जानकारी नहीं है। मैंने शराब व मोटो पार्टी की नहीं दी। मैं शराब नहीं पीता। विज्ञाननगर थाना सीआई देवेश भारद्वाज ने बताया कि रात को बिजली के बोर्ड में करंट आने से लेबर की मौत हुई है। परिजन व दोस्त साथ ही थे। परिजनों द्वारा आरोप लगाया गया है, उस संबंध में जांच की जाएगी।

शराब के नशे में था उसके पीट पर

कुंड में डूबने से युवक की मौत

कोटा, (निसं)। जिले के देवलीमांझी थाना क्षेत्र के चौमा स्थित चोमेश्वर महादेव मंदिर के कुंड में नहाते समय डूबने से एक युवक की मौत हो गई। सूचना पर पहुंची निगम की रेस्क्यू टीम ने 35 मिनट में स्कूबा डाइविंग कर शव को बाहर निकाला। पवन कुमार सैनी (18) सांगोद से भाई व दोस्तों के साथ कावड़ यात्रा में चौमा आया था। भाई व अन्य दोस्तों के साथ कुंड में नहा रहा था। इसी दौरान पैर फिसलने से वह गहराई में चला गया। देवलीमांझी थानाधिकारी जगदीश राय ने बताया कि करीब 50 युवकों की कावड़ यात्रा सांगोद से चौमा महादेव मंदिर पर दर्शन करने आई थी। सभी कावड़ यात्री मंदिर के पास स्थित कुंड में नहा रहे थे। इस दौरान सांगोद निवासी पवन कुमार सैनी भी अपने भाई यशपाल व अन्य साथियों के साथ कुंड में बनी

सिद्धियों पर बैठकर नहा रहा था। सम्भवतया: उसका पैर फिसल गया जिससे वह गहराई में चला गया। नहाने के बाद जब उसका भाई यशपाल और दोस्त बाहर निकले तो पवन नहीं दिखा। लोगों ने आसपास तलाश किया। इसके बाद कावड़ यात्रा में शामिल लोगों ने मौके पर मौजूद पुलिस को अवगत करवाया। पुलिस ने कोटा निगम की रेस्क्यू टीम को सूचना दी और अपने स्तर पर कुंड में इंजन लगाकर पानी को तोड़ने का प्रयास किए। ग्रामीणों की मदद से युवक की कुंड में तलाश जारी रखी गई। काफी मशकत के बाद भी युवक का का पता नहीं चला। बाद में कोटा से पहुंची निगम की रेस्क्यू टीम ने कुंड में स्कूबा डाइविंग की मदद से शव को बाहर निकाला। कानवास सामुदायिक स्वास्थ्य केंद्र में शव का पोस्टमार्टम करवाया

चोरी करने के दो आरोपी गिरफ्तार

राजसमंद, (निसं)। झीलवाड़ा गांव में हुई पानी की मोटर चोरी करने के आरोप में चारभुजा पुलिस ने 2 लोगों को गिरफ्तार किया। चारभुजा थाना अधिकारी कैलाश सिंह चौहान ने बताया कि मुकेश कुमार पिता मोहनलाल शर्मा निवासी झीलवाड़ा ने रिपोर्ट दी कि हमारे डेरयो का रहट पर एक कुआं 8 भाईयों के सामलती है जिसमें पीलाई हेतु मैंने तथा मांगीलाल पिता मोहनलाल, नारायणलाल पिता शवजी, शम्भुलाल पिता बाबुलाल, धोसीबाई ने इलेक्ट्रिक मोटर लगा रखी थी। आज सुबह मैंने कुएं पर जाकर देखा तो कुएं में लगी हुई मोटर हमारी 5 जनों की कुएं से गायब थी। थाना सर्कल में चोरी व नकबन्दी की वारदातों को रोकने के लिये पुलिस पत्र अधीक्षक वृत्त कुम्भलगढ शिवप्रकाश के निर्देश पर कैलाशसिंह थानाधिकारी द्वारा पुलिस की टीम का



पुलिस ने आरोपियों को गिरफ्तार कर पानी की मोटरें बरामद की।

गठन किया। थाना सर्कल व आसपास के क्षेत्रों में पूर्व में हुई चोरियों में लिप्त अभियुक्तगण से पूछताछ की गई।

पुलिस ने उक्त वारदात में चेतन पिता अर्जुन माली निवासी मालीयो का बाग झीलवाड़ा, किशन पिता रामलाल भील निवासी बणाचोक झीलवाड़ा को डिटेल कर थाने पर लाकर पूछताछ की तो चेतन माली व किशन भील ने ही करीब 20 दिन पूर्व मुकेश कुमार पिता मोहनलाल शर्मा निवासी ब्रह्मपुरी झीलवाड़ा के शामिल खेत पर कुएं पर लगी पानी की मोटर चोरी करना कबूल किया। जिस पर आरोपी चेतन माली व किशन भील को गिरफ्तार किया गया। आरोपी के कब्जे से पानी की पांच मोटरें बरामद की। घटना में प्रयुक्त वाहन मोटरसाईकिल जपत की गई। अभियुक्तगण चेतन माली व किशन भील ने थाना सर्कल में अन्य चोरियों करना बताया जिससे अन्य वारदातों के सम्बन्ध में भी पूछताछ जारी है। कार्यवाही करने वाली टीम में कैलाशसिंह थानाधिकारी, मूलसिंह हरिसिंह, अनिल कुमार, रामकरण आम्बचना अधिकारी, नागेश कुमार, मदनसिंह, शिवदर्शन मौजूद थे।

शराब के नशे में था उसके पीट पर

सड़क हादसे में दो युवकों दर्दनाक की मौत

भीलवाड़ा, (निसं)। जिले के बदनोर मार्ग पर सबलसागर सड़क हादसे में दो परिवारों के घरे का चिराग बुझ गया। रात करीब 11 बजे बदनोर निवासी सूरज पुत्र गोपाल सिंह कच्छवा व मनीष सिंह पिता अमर सिंह रावणा की सड़क हादसे में दर्दनाक मौत हो गई। जानकारी के अनुसार आसीद से काम से लौट रहे थे। तभी सामने से आ रहे वाहन ने टक्कर मार दी। टक्कर इतनी तेज थी कि बाइक चालक व घसीटा हुआ दूर तक ले गया। सड़क के पास से गुजरने वाले लोग मौके पर पहुंचे और बदनोर पुलिस को सूचना दी। पुलिस के पहुंचने तक बाइक चालक सूरज व मनीष की मौके पर ही मौत हो गई। सूरज अपने घर का इकलौता कमाने वाला वासिा था। उसे बदनोर सामुदायिक स्वास्थ्य केंद्र पहुंचाया

■ आसीद से काम से लौट रहे थे, वाहन ने टक्कर मारी

गया, जहां पोस्टमार्टम के बाद शव परिजनों को सौंपा गया। मृत युवक सूरज आसीद व मनीष भीम में नौकरी करता था, हमेशा की तरह काम खत्म होने पर घर आ रहा था तभी हादसा हो गया। घटना देर रात की बताई गई। सुबह पोस्टमार्टम के बाद परिजन सूरज व मनीष के शव को लेकर अपने अपने घर पहुंचे। घर आंगन में जवान बेटे के शव को देखकर माता-पिता के साथ परिजनों का रो रो कर बुरा हाल हो गया। जिसे भी घटना की जानकारी मिली अपने आंसू नहीं रोक पाए गमहीन माहौल में सोमवार दोपहर अंतिम संस्कार किया गया।

वाहन ड्राइवरों से लूट के मामले में पांच आरोपी गिरफ्तार

आरोपियों ने बताया कि मौज शोक पूरा करने के लिए वारदात करते थे

इंगूरपुर, (कासं)। धन्वोला थाना पुलिस ने झफरा मोड़ पर रात के समय पथराव कर वाहन ड्राइवरों से लूट के मामले में पांच आरोपियों को गिरफ्तार किया है। वहीं आरोपियों के कब्जे से एक इको कार भी जब्त की है। पुलिस आरोपियों से पूछताछ कर रही है।

सोमलवाड़ा डीएसपी रामेश्वरलाल ने बताया कि पुचियावाड़ा निवासी ईश्वर पुत्र मावजी मोणा ने 22 जुलाई को मामला दर्ज कराया था। रिपोर्ट में बताया था कि 21 जुलाई की रात को वह ट्रक लेकर अहमदाबाद से सागवाड़ा जाने के लिए निकला था। धन्वोला थाना क्षेत्र के झफरा मोड़ पर एक इको कार से 5 बदमाश पाइप और लड्डू लेकर सड़क पर आए और ट्रक के आगे आकर रुकवा लिया। ट्रक रुकने पर सभी बदमाश केबिन में घुस गए और शराब के लिए पैसे मांगने लगे और उससे मारपीट की। वहीं शराब के लिए पैसे देने से मना करने पर जबरदस्ती जेब से नकदी और आधार कार्ड ले लिया। वहीं ट्रक के शीशे फोड़ दिए। इसके बाद बदमाशों ने पीछे आ



रात के समय पथराव कर वाहन ड्राइवरों से लूट के मामले में पांच आरोपियों को गिरफ्तार किया।

रही दो कारों पर भी पथराव किया और इको कार में फरार हो गए। पीड़ित की

■ आरोपियों के कब्जे से एक इको कार भी जब्त की

की पथराव करने वाले बदमाश इको गाड़ी लेकर घूम रहे हैं और गुजरात की तरफ जाने वाले हैं। पुलिस ने मांडली में नाकेबंदी शुरू कर दी। इस दौरान नाकेबंदी को देखकर बदमाश गाड़ी को घुमाकर भागने लगे लेकिन पुलिस ने पीछा करके उन्हें पकड़ लिया। इको कार में 5 लोग सवार थे। पुलिस ने पांचों को हिरासत में लिया और गाड़ी को जब्त करके थाने लेकर आए। पांचों युवकों ने घटना को करना कबूल कर लिया है। पुलिस ने गंधवा निवासी लाला उर्फ प्रेमशंकर तराल जीवा पुत्र अर्जुन अहारी, अशोक पुत्र गोपाल कोटेड, विनोद पुत्र बापूलाल रोट और विपिन पुत्र वीरचंद रोट को गिरफ्तार किया है। पुलिस पूछताछ में आरोपियों ने बताया की मौज शोक पूरा करने के लिए वे वारदातों को अंजाम देते थे।

दो क्विंटल डोडा-चूरा सहित दो जने गिरफ्तार

कोटा, (निसं)। ग्रामीण पुलिस ने मादक पदार्थ तस्करी के खिलाफ कार्रवाई करते हुए दो आरोपियों को गिरफ्तार किया है। उनकी कार से दो क्विंटल डोडा-चूरा बरामद किया है। तस्करी पुलिस को चकमा देने के लिए कार में फर्जी नम्बर प्लेट लगाकर चल रहे थे। दोनों तस्करी जोधपुर जिले के निवासी हैं। पुलिस इनसे तस्करी के नेटवर्क के बारे में पूछताछ में जुटी है।

मंडाना थाना एसएचओ श्यामा राम ने बताया कि एनएच 52 कोटा झालावाड़ फोरलेन पर चेकिंग के दौरान झालावाड़ की तरफ से एक सफेद रंग की कार आते हुए नजर आई। जिसको रुकवाने की कोशिश की। कार ड्राइवर ने पुलिस को देखकर गाड़ी को दौड़ाया। पुलिस की टीम ने बमशिकल कार को रुकवाया। पूछताछ में कार सवार ने अपना नाम मांगीलाल (42) निवासी लोहावट व धीमाराम (40) निवासी विश्वादेवों की ढाणी थाना ओसियां जिला जोधपुर बताया। उनकी कार की तलाशी में 2 क्विंटल 20 किलो डोडा-चूरा मिला। उनकी गाड़ी से झालावाड़, जोधपुर व जयपुर नम्बर की नम्बर प्लेट मिली। तस्करी पुलिस को गुमराह करने के लिए फर्जी नम्बर प्लेट कार में लगाते थे।

फुलेरा में आई फ्लू संक्रमण ने पैर पसारे

फुलेरा, (निसं)। फुलेरा कस्बे सहित आसपास के क्षेत्रों में पिछले करीब एक सप्ताह से लोगों की आंखों में आई फ्लू संक्रमण का असर देखा जा रहा है। आई फ्लू का प्रकोप लगभग सभी आयु वर्ग के लोगों पर हो रहा है। इसका सीधा उदाहरण बाजारों में संक्रमण से बचाव

■ बाजारों में संक्रमण से बचाव के लिए लोग चश्मा लगाकर घूमते हुए दिखाई दे रहे हैं

के लिए लोग चश्मा लगाकर घूमते हुए दिखाई दे रहे हैं। उपजिला अस्पताल के प्रभारी डॉ. धर्मेन्द्र भामू ने बताया कि आई फ्लू संक्रमण से जुड़ा एक संक्रामक रोग है जो एक संक्रमित व्यक्ति की आंखों में देखने मात्र से ही दूसरे स्वस्थ व्यक्ति में फैलता है। कस्बे में बड़ी संख्या में तेजी से फैल रहा है। यह वायरल से संबंधित रोग है, आंखों से जुड़ी संक्रामक रोग से 2 से तीन दिन तक तो रोगी का चूरा हाल हो जाता है, आंखें लाल रहती हैं, आंखों में सूजन आ जाती है, आंखों में दर्द व खुजली भी होती है। अधिकतर यह रोग आंखों के सफेद



उपजिला अस्पताल में मरीज की जांच करते हुए नेत्र रोग विशेषज्ञ।

भाग में होता है। इस रोग को आई फ्लू के संक्रमण से ग्रसित आ रहे हैं। गौरतलब है कि इसके अलावा अन्य निजी चिकित्सालय में भी अपना इलाज करवा रहे हैं। फुलेरा उपजिला अस्पताल के प्रभारी डॉ. भामू ने आई फ्लू के बचाव हेतु उपचार बताया कि हमें अपने हाथों को साफ सुथरा रखना चाहिए। साथ ही साबुन से बार-बार हाथ धोना, वहीं साफ तौलिए का इस्तेमाल करने एवं अपनी आंखों को आराम से सूखे और साफ तौलिए से पौछना चाहिए।

प्रभारी ने बताया कि प्रभारी ने बताया कि उप जिला अस्पताल में



सऊदी अरेबिया में रियाहा से 200 किलोमीटर दूर उत्तर पश्चिम में है यहाँ का सबसे पुराना रिहायशी क्षेत्र "उशेगर," जिसे अश्वेगर भी कहते हैं। प्राचीन काल में कुवैत, इरान और इराक से आने वाले हज यात्री यहाँ रुका करते थे। उशेगर का सबसे पहला उल्लेख एक अरब शायर मलिक-अल-अब्बासी के लेखन में मिला है, जो सातवीं सदी में यहां रहता था। परंतु यह क्षेत्र संभवतः उससे भी पुराना है। कालान्तर में, आधुनिक परिवहन के विकास के साथ उशेगर का महत्व खोता चला गया। "हैरिटेज विलेज" की अवधारणा में उशेगर एकदम फिट बैठता है, जहाँ हर तरफ पारम्परिक जीवन शैली नज़र आती है। पारंपरिक स्थापत्य के अलावा यहाँ के म्यूजियम में प्राचीन हथियार, रोजमर्रा के बर्तन, कशीदाकारी किए हुए कपड़े व खूबसूरत आभूषण देखे जा सकते हैं। तथापि, उशेगर का पुराना संरक्षण परित्यक्त है। हैरिटेज विलेज के रूप में उशेगर को विकसित करने का काम प्रगति पर है। कुछ इमारतों की मरम्मत हो गई है और कुछ अभी जीर्ण हालत में ही हैं। गलियों के जटिल नैटवर्क में, हालांकि, पैदल चलना बिल्कुल सुरक्षित है, लेकिन किसी भी खुली इमारत में घुसना खतरनाक हो सकता है। उशेगर के बाहर खजूर के वृक्ष तथा कुएं हैं। यहां के घरों की खास बात है, तिकोनी खिड़कियां व छतें और छत को सहारा देने के लिए विशिष्ट शिखर वाले खम्भे। छतें लकड़ी की बनी हैं और ठीक से देख भाल की जाए तो यहाँ के मौसम में काफी लंबी देर तक चलती हैं। स्थानीय लकड़ी से बने दरवाजों को ज्यामितीय डिज़ाइन से सजाया गया है।

ज्ञानवापी मस्जिद के सर्वे पर ऐन मौके पर सुप्रीम कोर्ट ने रोक लगाई

ए.एस.आई. की 30 सदस्यीय टीम ने सोमवार सुबह से ही मस्जिद के सर्वे का काम शुरू कर दिया था

नई दिल्ली, 24 जुलाई (वार्ता)। उच्चतम न्यायालय ने ज्ञानवापी मस्जिद परिसर में भारतीय पुरातत्व सर्वेक्षण (ए.एस. आई.) के सर्वे करने के वाराणसी जिला अदालत के आदेश पर सोमवार को 26 जुलाई तक रोक लगा दी। जिला अदालत के 21 जुलाई 2023 के आदेश पर ए.एस. आई. के 30 सदस्यीय एक दल ने सोमवार सुबह से सर्वे का काम शुरू कर दिया था। मुख्य न्यायाधीश डी.वाई. चंद्रचूड़, न्यायमूर्ति जे.बी. पारदीवाला और न्यायमूर्ति मनोज मिश्रा की पीठ ने वाराणसी की अंजुमन इतेजायिया मस्जिद कमेटी और से पेश वरिष्ठ अधिवक्ता हुज़ैफ़ा अहमदी के मामले का तत्काल उल्लेख करने पर यह आदेश पारित किया। पीठ ने आदेश देते हुए कहा कि जिला न्यायाधीश का आदेश 26 जुलाई शाम पांच

■ गौरतलब है कि, गत शुक्रवार को वाराणसी जिला अदालत ने अपने फैसले में आदेश दिया था कि, वजूखाने को छोड़कर पूरे मस्जिद परिसर को सर्वे तत्काल शुरू किया जा सकता है।

■ सोमवार को इस मामले में दायर मुस्लिम पक्ष की याचिका पर सुप्रीम कोर्ट ने रोक लगाते हुये आदेश दिया कि, इस बीच मुस्लिम पक्ष इलाहाबाद हाई कोर्ट में सर्वे पर रोक लगाने की अपील दायर कर सकता है।

बजे तक लागू नहीं किया जाएगा। इस बीच मुस्लिम पक्ष इलाहाबाद उच्च न्यायालय के समक्ष अपील दायर कर सकता है। पीठ ने उच्च न्यायालय रजिस्ट्री से इस मामले को सुनवाई के लिए उच्च न्यायालय के संबंधित पीठ के समक्ष रखने को भी कहा। शीर्ष अदालत ने कहा कि जिला न्यायाधीश की ओर से सर्वेक्षण का आदेश शुक्रवार अपराह्न 4.30 बजे पारित किया गया था। ऐसे में आवेदक को उच्च न्यायालय के समक्ष अपने कानूनी उपाय करने के लिए कुछ समय दिया जाना चाहिए। अहमदी ने सर्वे करने के आदेश विरोध करते हुए जिला अदालत के आदेश की

वैधता पर सवाल उठाया। उन्होंने इस मामले में यथास्थिति बनाए रखने की गुहार लगाई। उन्होंने कहा कि जिला अदालत ने शीर्ष अदालत के आदेश की अवमानना करते हुए ए.एस.आई. को मस्जिद स्थल की खुदाई करने की अनुमति दी। इस पर सालिसिटर जनरल तुषार मेहता ने अदालत को बताया कि मस्जिद परिसर में फिलहाल कोई आक्रामक तरीका या खुदाई नहीं की जा रही है।

मेहता ने अपनी जानकारी का हवाला देते हुए कहा, एक भी ईंट नहीं हटाई जा रही है। वे केवल माप, फोटोग्राफी, रडार इमेजिंग कर रहे हैं। इससे पहले न्यायमूर्ति चंद्रचूड़ की अध्यक्षता वाली पीठ ने मेहता से ज्ञानवापी मस्जिद की स्थिति का पता लगाना और इससे अदालत को अवगत कराने को कहा था।

शेयर मार्केट से "डी-लिस्ट" हो रही कंपनी के निवेशकों का पूरा पैसा अब डूबेगा नहीं!

मुंबई, 24 जुलाई। आने वाले दिनों में कंपनी के डी-लिस्टिंग की प्रक्रिया आरंभिक सार्वजनिक पेशकश यानी आई.पी.ओ. की तर्ज पर हो सकती है। भारतीय प्रतिभूति एवं विनियम बोर्ड की चेंबरपर्सन माधवी पुरी बूच ने बताया कि सेबी डी-लिस्टिंग को रिवर्स बुक-बिल्डिंग प्रक्रिया के बजाय फिक्स्ड प्राइस के माध्यम से अनुमति देने पर विचार कर रहा है। नियामक ने कहा कि सेबी दिसंबर तक इस विषय पर एक चर्चा पत्र जारी करेगा। इसके तहत अब किसी कंपनी की डी-लिस्टिंग होगी तो उसके लिए फिक्स्ड प्राइस भी तय किया जाएगा।

बता दें कि इस तरह की प्रक्रिया आई.पी.ओ. में अपनाई जाती है। आई.पी.ओ. के जरिए कंपनी की लिस्टिंग होती है और इससे पहले

■ सेबी की चेंबरपर्सन माधवी बूच ने बताया कि, डी लिस्ट होने जा रही कंपनी भी अपने निवेशकों का पैसा वापस लौटायेगी, इसके लिए आई.पी.ओ की तर्ज पर नई व्यवस्था शुरु की जायेगी

■ आम तौर पर जब कोई कंपनी अपना कारोबार बंद करती है, खुद को दिवालिया घोषित कर देती है या फिर विलय, लिस्टिंग आवश्यकताओं को पूरी नहीं कर पाती है तो डी-लिस्टिंग में जाती है। इसके लिए अभी किसी तरह की फिक्स्ड प्राइस नहीं तय की जाती है।

फिक्स्ड प्राइस तय किया जाता है। डी-लिस्टिंग की प्रक्रिया तब की जाती है जब किसी कंपनी को इंडेक्स से बाहर निकलना होता है। यह स्वैच्छिक या अस्वैच्छिक हो सकती है। आम तौर पर जब कोई कंपनी अपना कारोबार बंद

करती है, खुद को दिवालिया घोषित कर देती है या फिर विलय, लिस्टिंग आवश्यकताओं को पूरी नहीं कर पाती है तो डी-लिस्टिंग में जाती है। इसके लिए अभी किसी तरह की फिक्स्ड प्राइस नहीं तय की जाती है।

सरकार सभी राज्यों में अपराधों...

(प्रथम पृष्ठ का शेष) विपक्ष ने नियम 267 के तहत नोटिस देकर मणिपुर पर चर्चा होने तक सारी कार्रवाई स्थगित करने की मांग की है। एन.डी.ए. के सांसदों ने नियम 176 के तहत नोटिस दिए हैं जिसमें अत्यावधि चर्चा होती है।

विपक्ष मणिपुर पर प्रधानमंत्री के वक्तव्य पर अड़ा हुआ है जबकि एन.डी.ए. का कहना है कि परम्पराानुसार गृह मंत्री अमित शाह बहस का जवाब देंगे। लोकसभा में ईंधिया गठबंधन के सांसदों में मणिपुर के लिए न्याय की तर्कियां लहराईं। लोकसभा में अफरा तफरी के बीच रक्षा मंत्री राजनाथ सिंह ने कहा कि सरकार चर्चा के लिए तैयार है लेकिन विपक्ष चर्चा से भाग रहा है। राज्यसभा में ईंधिया गठबंधन के सांसदों ने कहा कि वे 20 जुलाई को सदन में मणिपुर पर अत्यावधि चर्चा का नोटिस स्वीकार कर चुके हैं और सरकार तैयार है।

घनखड़ ने कहा कि एन.डी.ए. सांसदों से प्राप्त शेष 11 नोटिसों पर वे

सक्रिय कार्यवाई कर रहे हैं। घनखड़ ने विपक्ष के नेता मल्लिकार्जुन खड़गे सहित विपक्षी सांसदों के नाम पढ़े जिनसे नियम 267 के नोटिस प्राप्त हुए हैं। विपक्ष के सांसदों द्वारा वेल में सरकार विरोधी नारे लगाने के बाद उन्होंने सदन को दोपहर तक के लिए स्थगित कर दिया।

लोकसभा अध्यक्ष ओम बिड़ला ने भी विपक्षी सांसदों द्वारा मणिपुर पर चर्चा के हल्ले के बीच कार्रवाई दोपहर तक के लिए स्थगित कर दी। सरकार सभी राज्यों में अपराधों पर चर्चा चाहती है, केवल मणिपुर पर नहीं, जबकि विपक्ष केवल मणिपुर पर चाहता है।

राज्यसभा में विपक्ष ने नियम 267 के तहत चर्चा की मांग जारी रखी लेकिन गत कुछ दिनों से संसद में अनुशासन की बात करने वाले घनखड़ ने पहले आप के सांसद का नाम लिया।

सभापति ने सबसे पहले सदन की कार्रवाई में दखल के लिए संजय सिंह का नाम लिया जब विपक्ष के विपक्ष के बीच प्रश्नकाल लिया गया। विपक्ष

मणिपुर हिंसा पर विस्तृत चर्चा और प्रधानमंत्री नरेंद्र मोदी का वक्तव्य चाहता है। 51 वर्षीय संजय सिंह विपक्ष की मांगों के लिए अध्यक्ष के आसन के नजदीक आए। घनखड़ ने उनको अपना स्थान गृहण करने के लिए कहा। जब आप सांसद विरोध करते रहे तो सभापति ने उनका नाम लिया।

सभापति द्वारा संजय सिंह का नाम लेने के बाद सदन के नेता पीयूष गोयल ने एक प्रस्ताव पेश कर आसन से आप सदस्य को निर्लंबित करने की मांग की। आसन से संजय सिंह के विरुद्ध कार्रवाई का निवेदन करते हुए गोयल ने कहा, "इस तरह का व्यवहार और सदन में व्यवधान उत्पन्न करना सदन की परम्पराओं और नियमों के विरुद्ध है। सरकार संजय सिंह को निर्लंबित करने का प्रस्ताव लाना चाहती है। प्रस्ताव सदन की स्वीकृति के लिए प्रस्तुत हुआ जिसने इसे स्वीकृति दे दी। सभापति ने संजय सिंह के निर्लंबित की घोषणा कर दी। राज्यसभा स्थगित होने तक आप सदस्य विरोध करते हैं।

मु.मंत्री संगमा के कार्यालय पर भीड़ ने हमला किया

शिलांगा, 24 जुलाई। मेघालय के मुख्यमंत्री कॉनराड संगमा के कार्यालय पर भीड़ ने सोमवार शाम को हमला कर दिया, जिसमें 5 सुरक्षाकर्मी घायल हो गए। सी.एम. संगमा सुरक्षित हैं। वह अभी भी तुरा में स्थित अपने कार्यालय के अंदर हैं। रिपोर्ट के मुताबिक, सैकड़ों लोगों ने उनकी ऑफिस को घेर लिया है। दरअसल, गारो हिल्स स्थित सिविल सोसाइटी ग्रुप तुरा में शांतकालीन राजधानी की मांग कर रहा है। इसे लेकर लोग भूख हड़ताल पर भी हैं। रिपोर्ट के मुताबिक, मुख्यमंत्री तुरा स्थित कार्यालय में 3 घंटे से अधिक समय तक आंदोलनकारी संगठनों के साथ बातचीत कर रहे थे। इसी दौरान अचानक हजारों की भीड़ ने सी.एम.ओ. के पास आई और पथराव करने लगी। सी.एम.ओ. तुरा की खिड़कियों पर भी पथर फेंके गए हैं। पुलिस की ओर से जबकी कार्रवाई शुरू की गई। भीड़ को तितर-बितर करने के लिए ऑसू गैस के गोले दागे गए

शिलांगा, 24 जुलाई। मेघालय के मुख्यमंत्री कॉनराड संगमा के कार्यालय पर भीड़ ने सोमवार शाम को हमला कर दिया, जिसमें 5 सुरक्षाकर्मी घायल हो गए। सी.एम. संगमा सुरक्षित हैं। वह अभी भी तुरा में स्थित अपने कार्यालय के अंदर हैं। रिपोर्ट के मुताबिक, सैकड़ों लोगों ने उनकी ऑफिस को घेर लिया है। दरअसल, गारो हिल्स स्थित सिविल सोसाइटी ग्रुप तुरा में शांतकालीन राजधानी की मांग कर रहा है। इसे लेकर लोग भूख हड़ताल पर भी हैं। रिपोर्ट के मुताबिक, मुख्यमंत्री तुरा स्थित कार्यालय में 3 घंटे से अधिक समय तक आंदोलनकारी संगठनों के साथ बातचीत कर रहे थे। इसी दौरान अचानक हजारों की भीड़ ने सी.एम.ओ. के पास आई और पथराव करने लगी। सी.एम.ओ. तुरा की खिड़कियों पर भी पथर फेंके गए हैं। पुलिस की ओर से जबकी कार्रवाई शुरू की गई। भीड़ को तितर-बितर करने के लिए ऑसू गैस के गोले दागे गए

'लाल डायरी से राजस्थान सरकार में इतनी घबराहट क्यों है'

केन्द्रीय मंत्री गजेन्द्र सिंह शेखावत ने कहा, राजेन्द्र गुढ़ा दावा कर रहे हैं कि, यह लाल डायरी गहलोत सरकार को गिरा सकती है, लेकिन अगर गहलोत गलत नहीं हैं तो फिर घबरा क्यों रहे हैं

नई दिल्ली, 24 जुलाई (वार्ता)। भारतीय जनता पार्टी (भाजपा) ने राजस्थान में कांग्रेस की अशोक गहलोत सरकार के बर्खास्त मंत्री राजेन्द्र गुढ़ा द्वारा विधानसभा में लायी गयी 'लाल डायरी' को लेकर तीखे तंज कसे और पूछा कि अगर गहलोत सरकार गलत नहीं हैं तो इतना घबरा क्यों रही है।

भाजपा के वरिष्ठ नेता एवं केन्द्रीय मंत्री गजेन्द्र सिंह शेखावत ने आज यहां पार्टी मुख्यालय में एक संबाददाता सम्मेलन में सवाल किया, लाल डायरी क्या है और इसे लेकर राजस्थान की कांग्रेस सरकार में इतनी घबराहट क्यों?

शेखावत ने कहा कि राजेन्द्र गुढ़ा ने विधानसभा पटल पर ये विषय रखा कि अशोक गहलोत सरकार से

■ शेखावत ने कहा कि, यह लाल डायरी वर्ष 2020 में कांग्रेस के एक वरिष्ठ नेता और गहलोत के राजदार के घर आयकर के छापे के दौरान बरामद की गई थी। तब राजेन्द्र गुढ़ा राजस्थान पुलिस और अपने साथियों के साथ जाकर आयकर अधिकारी से यह लाल डायरी छीन लाए थे।

■ केन्द्रीय मंत्री ने पूछा कि, यदि गहलोत पाक साफ हैं और कुछ भी गलत नहीं हुआ है तो उन्हें या सरकार के लोगों को घबराने की क्या जरूरत है। गहलोत सरकार की घबराहट बता रही है कि कहीं ना कहीं कोई गड़बड़ जरूर है।

महिलाओं की सुरक्षा नहीं हो पाई है तो उन्हें मंत्री पद से निकाल दिया गया। मंत्री पद से निकाले जाने के बाद आज राजेन्द्र गुढ़ा विधानसभा में एक लाल

वर्ष 2020 में कांग्रेस के एक वरिष्ठ नेता और गहलोत के राजदार के घर आयकर के छापे के दौरान बरामद की गई थी। तब गुढ़ा राजस्थान पुलिस और अपने साथियों के साथ जाकर आयकर अधिकारी से यह लाल डायरी छीन लाए थे।

उन्होंने कहा कि गुढ़ा के मुताबिक इस लाल डायरी में अशोक गहलोत साहब के कई रास छिपे हैं। इस लाल डायरी का रहस्य जिस दिन खुलेगा, उस दिन राजस्थान में एक बड़ा हंगामा होगा और कई लोगों के राजनीतिक वजूद हमेशा-हमेशा के लिए समाप्त हो जाएंगे।

केन्द्रीय मंत्री ने पूछा कि यदि गहलोत पाक साफ हैं और कुछ भी गलत नहीं हुआ है तो उन्हें या सरकार के लोगों को घबराने की क्या जरूरत है। गहलोत सरकार की घबराहट बता रही है कि कहीं कोई गड़बड़ है।

गौरतलब है कि, राजेन्द्र सिंह गुढ़ा ने गत शनिवार को विधानसभा में चर्चा के दौरान अपनी ही सरकार के खिलाफ महिला सुरक्षा के मामले नकामों का आरोप लगाते हुये कहा था कि, हम मणिपुर में महिलाओं के साथ रेप की बात कर रहे हैं लेकिन उससे पहले हमें अपनी गिरिबां में झांक लेना चाहिये। राजस्थान देश की रेप कैपिटल है देश में रेप के कुल मामलों का करीब 30 प्रतिशत राजस्थान में दर्ज होते हैं। पूरे देश में महिला उत्पीड़न के मामले में राजस्थान शीर्ष पर है।

कर्नाटक हाई कोर्ट ...

(प्रथम पृष्ठ का शेष) कर ली है। मुरलीधर का कहना है कि 12 जुलाई को शाम सात बजे उनके ऑफिशियल फोन के व्हाट्सएप पर एक मैसेज आया। संदेश भेजने वाले का कहना था कि हाईकोर्ट के छह जज उसके निशाने पर हैं। उसका कहना था कि पाकिस्तान के अलाइट सेंट्रल बैंक में 50 लाख जमाने कराए तो जजों की हत्या हो जाएगी।

जिन जजों को जान से मारने की बात कही गई है उनमें जस्टिस मोहम्मद नवाज, जस्टिस एचटी नरेंद्र प्रसाद, जस्टिस अशोक जी, जस्टिस एचपी संदेश, जस्टिस केन्द्रराजन, जस्टिस बी वीरप्पा शामिल हैं। हालांकि घमकी देने वाले ने ये बात साफ नहीं की है कि इन जजों को ही क्यों निशाने पर लिया गया है। घमकी देने वाले का कहना है कि पैसे पाकिस्तान के बैंक में नहीं पहुंचे तो छह जजों को वो टारगेट पर लेकर उनका खाल्ना कर देगा।

वॉट्सएप मैसेज भेजने वाले ने खुद को दुबई गैंग का सदस्य बताया है। मुरलीधर को उसने कई अलग-अलग नंबरों से संदेश भेजे। एक मैसेज में लिखा गया था कि यह इंडियन हमारे आपके शूटर है। पुलिस ने आई.टी. एक्ट की धाराओं के साथ आई.पी.सी. के सेक्शन के तहत केस दर्ज किया है। पुलिस का कहना है कि मामले की विवेचना की जा रही है। अभी तक किसी को गिरफ्तार नहीं किया जा सका है। पुलिस देख रही है कि घमकी देने वाला कौन है?

एक रिपोर्ट के मुताबिक पुलिस का कहना है कि ये बात भी साफ नहीं हो सकी है कि मैसेज भेजने वाले ने इन छह जजों को ही क्यों निशाने पर लिया है। जबकि कर्नाटक हाईकोर्ट में दूसरे भी कई जस्टिस हैं। फिलहाल घमकी देने वाले की सही लोकेशन पता करने की कोशिश की जा रही है।

'प. बंगाल में रामनवमी पर हुई हिंसा की एन.आई.ए. जांच होकर ही रहेगी'

सुप्रीम कोर्ट ने यह टिप्पणी देते हुये जांच पर रोक लगाने की प. बंगाल सरकार की याचिका खारिज कर दी

नई दिल्ली, 24 जुलाई (वार्ता)। उच्चतम न्यायालय ने रामनवमी पर हुई हिंसक घटनाओं से संबंधित छह प्रार्थिकाओं को राष्ट्रीय जांच एजेंसी (एन.आई.ए.) को स्थानांतरित करने के कलकत्ता उच्च न्यायालय के आदेश को चुनौती देने वाली पश्चिम बंगाल सरकार की विशेष अनुमति याचिका सोमवार को खारिज कर दी।

मुख्य न्यायाधीश डी.वाई. चंद्रचूड़ और न्यायमूर्ति जे.बी. पारदीवाला और न्यायमूर्ति मनोज मिश्रा की पीठ ने कहा कि पश्चिम बंगाल सरकार की ओर से

■ गौरतलब है कि, प. बंगाल में गत तीस मार्च को रामनवमी के मौके पर जगह-जगह हिंसा और धार्मिक यात्राओं पर पथराव की घटनायें हुई थीं। इनमें कई लोगों की मौत हो गई थी तथा कई अन्य लोग घायल हुये थे।

केन्द्र सरकार की अधिसूचना को चुनौती नहीं दी गई है। इसलिए हम राज्य सरकार की विशेष अनुमति याचिका पर विचार नहीं कर रहे हैं। पीठ ने कहा कि केन्द्र सरकार ने एन.आई.ए. जांच का निर्देश देने के लिए अधिसूचना जारी की है, जिसे राज्य

स्थानांतरित करने का आदेश 27 अप्रैल 2023 को दिया था।

पीठ ने कहा कि राज्य पुलिस द्वारा छह प्रार्थिकाओं दर्ज की गई हैं। ये प्रार्थिकाओं 30 मार्च से अप्रैल 2023 के पहले सप्ताह के दौरान दर्ज की गईं। एन.आई.ए. द्वारा की जाने वाली जांच की सटीक रूपरेखा का इस स्तर पर अनुमान नहीं लगाया जा सकता है।

शीर्ष अदालत ने यह भी कहा कि केन्द्र ने एन.आई.ए. अधिनियम के तहत इस मुद्दे पर स्वतः संज्ञान लेते हुए एक अधिसूचना जारी की थी।

'मिसिंग' विदेश मंत्री और 'सीक्रेसी' ...

(प्रथम पृष्ठ का शेष) तथा श्रीलंका के वरिष्ठ राजनयिकों से मिले थे।

पिछले सप्ताह, यूरोपियन संघ के विदेश नीति प्रमुख जोसेफ बोरेल के साथ उनकी मीटिंग पूर्व निर्धारित थी लेकिन बीजिंग के अनुसार, आगे और कोई स्पष्टीकरण दिये बिना इस यात्रा को रद्द किया जाना यूरोपवासियों के लिये "अगर लज्जाजनक नहीं, तो बहुत अधिक विस्मयकारी" जरूर था।

7 जुलाई को विदेश मंत्रालय से पहली बार यह पूछा गया कि क्या इस यात्रा को रद्द किये जाने के पीछे स्वास्थ्य संबंधी कारण थे, लेकिन उसके प्रवक्ता वांग वेनबिन ने कहा कि उन्होंने "इस विषय में कुछ नहीं सुना" है। लेकिन इसके सिर्फ चार दिन बाद

ही वेंग ने कहा कि क्विन "स्वास्थ्य संबंधी कारणों" के चलते, इंडोनेशिया की राजधानी जकार्ता में आयोजित "एसोसिएशन ऑफ साउथ-ईस्ट एशियन नेशंस" की मीटिंग में शामिल नहीं हो पायेंगे, किन्तु विस्तार से कुछ नहीं बताया गया।

चिन को क्या हुआ इसकी अफवाहें पिछले कुछ सप्ताहों से घरेलू और विदेशी सोशल मीडिया पर फैल रही हैं। जब सोमवार को चिन के गायब होने के बारे में जोर देकर पूछा गया तो विदेश मंत्रालय की एक अन्य प्रवक्ता माओ निंग ने कहा कि उनके पास कोई जानकारी नहीं है। लेकिन आश्चर्य की बात है कि क्विन के गायब होने के बारे में प्रश्न और टिप्पणियां मंत्रालय की वेबसाइट से गायब थे।

विदेश मंत्रालय की अधिकृत वेबसाइट पर क्विन का नाम अभी भी विदेश मंत्री के रूप में है। ली कोरे ने कहा, "किसी अन्य देश के लिए इसे एक गंभीर कूटनीतिक

शर्मिंदगी होता, लेकिन चीन में हमेशा राजनीति हावी रहती है। कूटनीति दायम दर्जे की कार्रवाई है और विदेश मंत्री इतने शक्तिशाली नहीं होते।

उन्होंने कहा कि कम्युनिस्ट पार्टी स्पष्टीकरण के लिए तैयारी कर रही है। कोरे ने कहा कि क्विन का विदेशी उप मंत्री (प्रोटोकॉल प्रभारी) से लेकर अमेरिका में राजपूत और विदेश मंत्री तक का उथान बहुत तेज था। उन्होंने कहा, "वे आपके आम विदेश मंत्री नहीं हैं। उनके संपर्क ऊपर तक हैं।

लंदन स्थित रॉयल युनाइटेड सर्विसेज इंस्टीट्यूट में एसोसिएट फेलो सैरी आर्हां हैंबेन ने कहा कि क्विन का मामला प्रत्यक्ष उदाहरण है कि व्यवस्था कैसे काम करती है। उन्होंने कहा, "यह खेल कयासबाजी का है। कम्युनिस्ट पार्टी पारदर्शी नहीं है। और अमर्त्य पर ऐसी स्थिति में सूचना जारी नहीं करती जबकि वे तीन सप्ताह से गायब हैं जो एक लंबी अवधि है। तो हम सिर्फ अनुमान ही लगा सकते हैं।

सिंगापुर में ली कुआन यू स्कूल ऑफ पब्लिक पॉलिसी में एसोसिएट प्रोफेसर एफ्रेड वु ने कहा कि क्विन की स्थिति स्पष्ट करने या उससे इंकार करने में बीजिंग की असफलता उनके कैरियर और देश को छवि के लिए अशुभ संकेत हैं।

उन्होंने कहा कि स्थिति अप्रत्यक्ष नहीं है। उन्होंने उदाहरण दिया जब 2012 में पार्टी के शीर्ष पद पर पहुंचने से पहले शी गायब रहे। उन्होंने कहा, "यह एक और उदाहरण है गोपनीयता के प्रति चीन की सनक था।"

वू ने कहा कि क्विन की अनुपस्थिति और बीजिंग का इस पर रवैया ज्यादा अधिनायकवादी हो रहा है जिससे चीन की एक व्यक्ति पर केन्द्रित राजनीति और अनिश्चित होती जा रही है जिससे विदेशी निवेश सुनिश्चित करना मुश्किल हो रहा है।

पेनसिल्वेनिया की बकनैल युनिवर्सिटी में अन्तर्राष्ट्रीय संबंधों के प्रोफेसर डिकुन झु ने कहा इस रहस्य से चीन की अपराधवादी व्यवस्था के नकारात्मक पक्ष को बढ़ावा मिलेगा।

अमृत
उत्सव

इस बेहतरीन अवसर का फ़ायदा उठाएं!

जल्दी करें!

ज़ीरो
रजिस्ट्रेशन खर्च[^]

ज़ीरो
डाउन पेमेंट[^]



अविश्वसनीय कीमतें

ALTO K10

₹5 09 999*

VXI

S-PRESSO

₹5 59 999*

VXI+

VXI CNG

CELERIO

₹5 99 999*

VXI

VXI CNG

ALTO S-PRESSO CELERIO



E-book today at www.marutisuzuki.com or visit your nearest Maruti Suzuki dealership | For bulk orders, mail at: bharat.mittal@maruti.co.in

MARUTI SUZUKI AUTHORIZED DEALERS: **JHUNJHUNU:** AURIC MOTORS: 8955664400. **KOTA:** BHATIA & COMPANY: 8955664400. **INDUSTRIAL ESTATE:** 7230006839, 9829818018, 9784598109, 9829045729, 9829187004. **DAKANIYA SHOWROOM:** G-11-12, AUTO MOBILE ZONE, NEAR DAKANIYA STATION: 9001997116, 9001997113, 9587898054. **SUWALKA MOTORS PVT. LTD.:** KUNIHARI: 0744-2370272, 9116312345, 7300308888. **SULTANPUR:** 9116178527. **BHAWANIMANDI:** 9116178557. **KHANPUR:** 07430-299240, 8306333715. **JODHPUR:** AURIC MOTORS PVT LIMITED: SARASWATI NAGAR, NEW PALI ROAD: 0291-2722691, 9015900500. **BALESAR:** 6377715171. **AHORE:** 9015900500. **SAYLA:** 9015900500. **SHRI KRISHNA AUTO SALES PVT. LTD.:** PRATAP NAGAR: 0291-2762064/65, 9929244403, 9829144436. **PHALODI:** 9928841300, 9116150669, 9929244402. **L.M.J. SERVICES LTD.:** A-11, INDUSTRIAL ESTATE, OPP. UDYOG BHAWAN, NEW POWER HOUSE ROAD: 8094011123, 8094011151, 0291-2630478/79/80. **MAGAU:** MANGALAM MOTORS: 9116008626, 9116008630. **PALI:** L.M.J. SERVICES LTD.: 02932-256177, 8094011136. **SIROHI:** NAVNEET MOTORS: 02972-222917-18, 7665010638. **UDAIPUR:** NAVNEET MOTORS: MADRI: 0294-2494454, 7230046380. **CITY STATION ROAD:** 0294-2415142, 7230046381. **TECHNOY MOTORS:** GOVARDHAN VILLAS: (0294) 2485158, 2485738, 9982666809. **BANSWARA:** NAVNEET MOTORS: 9414159145, 7665010632, 7412074100. **BHILWARA:** LOHIA AUTOMOBILES: 01482-267135, 9602892423, 7727863720. **BHARATPUR:** TM MOTORS: 05644-220970, 226392, 9251423395, 8094000626. **CHITTORGARH:** BHATIA & COMPANY: 9414130799, 9001791753, 9587208999, 9414179006, 9413316117. **SAWAI MADHOPUR:** PREM MOTORS PVT. LTD.: SAWAI MADHOPUR: 07462-220029/8058799005/8058794137. **LALSOT:** 9773364863. **BANDIKUI:** 9773364864. **MAHWA:** 9773364862. **MEHANDIPUR BALAJI:** 9773364865. **UNIARA:** 7742944482. **KTL AUTOMOBILE PVT. LTD.:** PHULERA: 7412077062. **SAMBHAR:** 7412068410. **ACHROL:** 7412077078. **FORTUNE CARS:** KARALI: 8875001175/ 887500132. **HINDAUN:** 9214794314/8875007758. **PREM MOTORS PVT. LTD.:** BASSI: 8058794137. **SAWAI MADHOPUR:** 07462-220029 / 8058799005 / 8058794181. **GANGAPUR CITY:** 8058794021. **BAGRU:** 8058401166. **KOTPUTLI:** 8058794121. **JOBNER:** 8058796065. **RENWAL:** 8058600117. **RENWAL-MANJHI:** 8058794042. **DUDU:** 8058403338. **KANOTA:** 8058794167. **TUNGA:** 8058794137. **K.P. AUTOMOTIVES PVT. LTD.:** TONK: 9549651924. **CHAKSU:** 9549651926. **SHAHUPURA:** 8696925275. **DEOLI:** 8696925275. **MALPURA:** 9549650513. **NIWAI:** 9667777114. **PAOTA:** 9549650495. **VIRATNAGAR:** 6350612446. **JAMWA RAMGARH:** 6350612727. **SANGA AUTONATION:** 9057809150, 7734901000. **CHURU:** TRS CHURU: 9356501550. **BIKANER:** DUDI AUTOMOBILES: 0151-2942222, 0151-3550418, 7412075151. **PADAMPUR:** 7412075151. **AURIC MOTORS:** 0151-2251819, 9529251819, 9636045111. **AJMER:** RELAN MOTORS: 0145-2610106, 9214444222. **AJMER AUTO:** 0145-2425200, 9314531845, 9314391004. **ALWAR:** MG MOTORS: 9001795517, 8003692652, 8003090466. **SRIGANGANAGAR:** AURIC MOTORS: 8955559963. **DUDI AUTOMOBILES:** PADAMPUR: 7412075151. **SIKAR:** JAMU AUTOMOBILES: (01572) 245515 / 246219. **NEEM KA THANA:** JAMU AUTOMOBILES: 9785644715

*Applicable Terms and conditions available at Maruti Suzuki Arena authorized dealer. Maruti Suzuki reserves the right to withdraw offers at any point in time without any advance notice. All offers are applicable till 31st July 2023 or till stocks last. Offers applicable on selected models and selected cities. Car models and accessories shown may vary from the actual product. Images used are for illustration purpose only. Offers shown above include Consumer Offer and Exchange Bonus. Prices mentioned are tentative and might vary basis applicable offers and registration cost. [^]All loans and schemes are at the sole discretion of the Finance Partner.